

ISLAMIC  
BP166.9  
M86  
1921

McGill University Library



3 102 715 704 0

~~101~~ ~~.19854k~~

INSTITUTE  
OF  
ISLAMIC  
STUDIES  
41920 \*  
MCGILL  
UNIVERSITY



وَعَلَى اللَّهِ التَّوَكُّلُ

صبر و قناعت

جامی

تذکره

وَعَدَّ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيُخْلَفَنَّهُمْ فِي الْأَرْضِ كَمَا اسْتَفْتَلْتُمُ الَّذِينَ مِنْ قَبْلِهِمْ

# خلافت

*Khilāfat-e awwalā khutbah*

کا

پہلا

# خطبہ

جس میں قرآن مجید کی آیتوں سے خلافت کو من جانب اللہ ثابت کیا گیا ہے اور جس کو اسکے مؤلف

جامی محمد موسیٰ خاں رئیس دہلوی ضلع علی گڑھ نے مقام دہلوی سے شائع کیا

اور لاڈلی موہن کے اہتمام سے

ہیو پریس علی گڑھ میں طبع ہوا ۱۳۲۰ھ

۱۳۲۰ھ

نے ملک احمد محمد حبیب الرحمن قادری بمقام علی گڑھ دہلی نے شائع کیا

باسم سبحانہ

MGI

M9854 k

تہذیب

اوس کے علی شغف ملکی اور قومی معاملات سے دل چسپی اور مذہب سے  
خاص محبت ہونے کی وجہ سے ان اوراق کو بطور ایک لازوال پدری میرا  
کے اپنی بڑی بیٹی نوشہتی راجیل مشروانینہ بیگم کے نام پر ہدیہ کرتا ہوں  
اللہ تعالیٰ اوس کو دین کی اور زیادہ محبت دے اور اوس کی عمر اور اقبال  
میں ترقی کرے۔

نوشہتہ بانڈیہ بر سپید

نویسنہ رانیست فردا امید

موسیٰ

کوٹھی مشرف منزل علی گڑھ

۱۶ صفر المظفر ۱۳۳۲ھ

یورپ کی کچھ  
بنا ہونگ دیتے  
نہیں ہی جو اس  
کے لئے ۱۹۰۶ء سے  
کروا کر ۱۹۰۶ء  
اس بولنگ لڑائی  
اب بھی برابر آتی

# دیسپاچ

بِسْمِ اللّٰهِ الرَّحْمٰنِ الرَّحِیْمِ

مُحَمَّدًا وَصَلَّى عَلٰی رَسُوْلِهِ الْكَرِیْمِ

عَسَىٰ اَنْ تَكُوْنُوْا اَشْيَاكًا وَهُوَ خَيْرٌ لَّكُمْ

یورپ کی کھلی جہاں سوز جنگ نے دنیا کے طبقہ کا کوئی حصہ نہیں چھوڑا جہاں اپنی پھونک دینے والی لپٹ کا اثر نہ پہنچایا ہو۔ کوئی ملک اور کوئی قوم ایسی باقی نہیں رہی جو اس آگ کے شعلوں سے بچ جانے کا دعویٰ کر سکے۔ یورپ میں یہ عازرگر لڑائی ۱۹۱۴ء سے شروع ہوئی۔ اور ایک فریق کا دعویٰ ہی کہ ۱۹۱۶ء میں ختم ہوگی مگر اب کہ ۱۹۲۱ء ختم ہونے کے قریب آگیا۔ مسلمانوں کی تمام دنیا میں پھیلی ہوئی قوم کو اس ہولناک لڑائی کے آئینہ شعلے اب بھی برابر جلا رہے ہیں۔ مراکو کے غریب مسلمان اب بھی برابر اسی دہکتے تنور میں جھونکے جا رہے ہیں۔ وسط ایشیا کے مسلمان تو ایک

2614

عرصہ سے اپنی لگی ہوئی بچھانے کی کوشش کر رہے ہیں مگر جتنی وہ لوگ کوشش  
 کرتے ہیں اتنی ہی آگ اور بھڑکتی ہی۔ چھوٹا سا کمرہ افغانستان خوف زدہ ہے کہ  
 کہیں اس جنگی آگ کی چنگاری ادن کے ملکی کھلیان میں نہ جا پڑے جس سے اسکی قوم کلبر  
 بھسم ہو جائے۔ ایرانی مسلمان اس آگ کی گچی ہوئی بھول پر پانی ڈالنے میں مصروف  
 ہیں کہ کہیں یہ راکٹ بھپک کر آگ کے شعلے پیدا نہ کر بیٹھے۔ عرب کے خطوں میں تو ہر جگہ  
 اس کے آسمان تک اونٹنے والے شعلے مصیبت ڈھا رہے ہیں اور تمام عرب اس کا  
 ایندھن بنا ہوا ہے اور اس اکال الام آگ بچھانے کا اس خطہ میں ہر طرف غل پڑا ہوا ہے۔  
 یہ تو مسلمان قوم کے وہ لوگ ہیں جو دنیا کے حصوں میں جا بجا اپنی آزاد ہستی اور جداگانہ  
 حکومتوں کے ڈھونگ بنائے بیٹھے ہیں۔ لیکن دنیا کے طبقہ پر مسلمان قوم کے ایسے ایسے  
 اجزائی ہیں جو اپنی شان شوکت حکومت سلطنت سب کچھ کھو چکے ہیں صرف ادن کا قومی  
 وجود باقی ہی جیسے ہندوستان۔ مصر۔ تونس الجزائر وغیرہ کے مسلمان۔ یہ لوگ بھی اسی  
 آدم کی اولاد کی جلا دینے والی آگ سے محفوظ نہیں ہیں اور اپنے حکمرانوں کے ساتھ  
 اپنے مال اپنی جائیں بلکہ اپنا ایمان تک اس جنگی دیوتا کے جوالا مگی کے شعلوں میں  
 جھونک چکے ہیں لیکن اس پر بھی ان کو خوف ہی کہ کہیں اسی آتش نشاں لپٹوں سے  
 ان کی بچی ہوئی ہستی بھی جل کر خاکستر نہ ہو جائے۔ غرض دنیا کے ہر حصہ میں مذہب  
 ختم رسل شعلہ پر پیرا ہن ہے اور ہر جگہ کے مسلمان اپنی اپنی نمبر سیر رہتے ہیں جس سے  
 عام طور پر دنیا کے مسلمانوں میں ہر جگہ بیداری کے آثار نظر آتے ہیں اور مسلمانوں کی  
 خواب خرگوش اور غفلت جاتی رہی ہے بعض لوگ مسلمانوں کی اسی حرکت کو انکی قومی  
 عظمت کے واسطے اچھی فال کہتے ہیں اور یہ یورپ کی ہولناک جنگ کا مفید پہلو ہے



لیکن اپنی اپنی لگی بچھانے میں اور اس کی کوشش میں تو کسی زمانہ میں مسلمان قوم کے اجزا غافل نہیں رہے خواہ نتیجہ کچھ ہی نکلا ہو مگر اپنی قومی حکومتوں کے بچانے کی جان توڑ کوشش جدا جدا ہر وقت میں مسلمان کرتے رہے ہیں۔ مگر مسلمان قوم کی بڑھتی ہوئی محکومی اور غلامی کی حالت دیکھتے ہوئے اقرار کرنا پڑتا ہے کہ ادن کی پہلی مقامی اور وقتی کوششوں سے ان کی قومی عظمت کو کچھ فائدہ نہیں پہونچا۔

یہاں تک جو کچھ لکھا گیا ہے وہ ادن مسلمانوں کا حال ہے جو ایشیا اور افریقہ کے حصوں میں آباد ہیں اور وہاں اس لڑائی کا ادن پر اثر پڑا ہے۔ ابھی ایک اور اہم براعظم یورپ کے مسلمانوں کی مصیبت کی داستان باقی ہے جو دنیا کے اس خطہ کے چھوٹے سے ٹکڑے پر بلقان کی پہاڑیوں میں سمندری کناری کی سنہری شاخ پر آباد ہیں اور یورپ اور ایشیا کے دونوں سمندری کناروں کو اپنے بے گناہ پاک خون سے پچھلے تین سو برس سے رنگ رہے ہیں۔ یہ مسلمان اسی مشہور اور بہادر ترکی نسل کی نالیوا ہیں جس نے ایک زمانہ میں تمام دنیا کو اپنے اثر کے اندر لے لیا تھا اور جن کی بڑھتی ہوئی فتوحات کا ڈنکا۔ دنیا کے ہر حصہ میں بجاتا تھا۔ ان یورپ کے مسلمانوں کا حال دوسرے دنیا کے حصوں کے مسلمانوں کے حال سے علیحدہ اس سبب سے لکھا گیا ہے کہ ایک طرف تو اس لڑائی کا خاص تباہی آمیز اثر ان مسلمانوں پر سب سے زیادہ پڑا ہے دوسرے ان ترکی مسلمانوں سے تمام دنیا کے مسلمانوں کو نہایت اہم اور نہایت گہرا تعلق ہی اسی وجہ سے ترکی مسلمانوں کے متعلق یہاں ذرا تفصیل کے ساتھ بتانے کی ضرورت ہے۔ گو یورپ کی پچھلی عظیم الشان جنگ دنیا کی دوسری سلطنتوں کے واسطے ایک نئی بات ہو لیکن لڑائی کی حیثیت سے ترکی سلطنت کے واسطے کوئی اجنبی بات نہیں کسی جا سکتی کیونکہ

سینکڑوں برس سے یہ سلطنت مسلسل کسی نہ کسی حکومت کے مقابلہ میں برابر لڑتی رہی  
 ہی اور یورپ کی عیسائی سلطنتیں ہمیشہ اس کی کتر بیونت میں لگی رہی ہیں۔ اس میں  
 شک نہیں ہے کہ یورپ کے اس ”مرد بیمار“ کے بدن کے ٹکڑے کاٹ کر اسکے معالج  
 ڈاکٹروں نے الگ پھینک دیے ہیں اور سر ویجا، بلگیریا، مانیٹنگرو، رومانیہ اور یونان  
 کی آزادی کے ساتھ ہی بوسینا، ہرزیگوینا، ساپرس اور کریمیا کے مسلمانوں کو ترکی  
 مسلمان سلطنت سے علیحدہ کر کے غیر مسلم حکومتوں کی غلامی میں دیدیا ہے اور اسی طرح  
 اس ”مرد بیمار“ کو کمزور کر دینے میں کوئی پہلو بچا نہیں رکھا گیا۔ لیکن ابھی اتنی قوت اس  
 بیمار میں موجود ہے کہ جس وقت یہ اپنے معالحوں کو جھٹکا دیکر زبردستی کروٹ بدلتا ہے تو  
 معالج اس کو چھوڑ کر گھبراہٹ میں بھاگ کھڑے ہوتے ہیں اور بدحواسی میں ایک  
 دوسرے پر گر پڑتے ہیں اور اپنے اوزاروں سے آپ زخمی ہو جاتے ہیں۔ بلکہ بعض کے  
 زخم تو ایسے ہلکے ہوتے ہیں کہ ان کی جان لیکر بیچھا چھوڑتے ہیں۔

گو یورپ کی یہ مسلمان قوم۔ ترک۔ اس برعظیم کے ایک بہت چھوٹے سے حصہ  
 میں ایک کو نہ پر پڑی ہوئی ہے۔ لیکن ان ترکی مسلمانوں کو دنیا کے دوسرے مسلمانوں کی  
 بہ نسبت ایک خاص اہمیت حاصل ہے جس سے یہ ترکی مسلمان دنیا کے دوسرے مسلمانوں  
 پر ایک خاص فوقیت رکھتے ہیں اور ان ترکی مسلمانوں کی دنیا کے دوسرے مسلمانوں  
 میں ایسی صورت ہو گئی ہے جیسے انسانی اعضا میں۔ دل۔ ترکی قوم کی فوقیت کا یہ سبب  
 ہے کہ سلفہ ہجری سے یہ خاندان خلافت کا علم بردار ہی اور خلافت کی نشانیاں  
 رسول اللہ صلی اللہ علیہ وسلم کا۔ مبارک علم۔ حضور کا جہہ شریف اور چادر مبارک۔ اس  
 خاندان کے قبضہ میں ہے جس کی بنا پر اس خاندان کا بادشاہ سلطان المعظم خادم الحرمین

الشریفین ہونے کا دعویٰ رہا اور تمام دنیا کے مسلمان ترکی سلطان کو اپنا خلیفہ سمجھکر  
 اوسکے سامنے موڈ بانہ اطاعت کا اظہار کرتے ہیں۔ یہ ہی خلافت کا شرف ہے جسکی  
 وجہ سے نہ صرف دنیاوی بلکہ۔ ترکی قوم کو۔ ایسی روحانی قوت اللہ تعالیٰ کی طرف  
 سے حاصل ہو کہ باوجود ترکوں کے خلاف عیسائی دنیا کے کمال اتحاد اور کوشش  
 کے جو سلطان سلیمان قانونی کے ویانا کے محاصرہ سے ۱۶۸۳ء سے قائم اور جاری  
 ہے۔ اس تین سو برس کی طویل مدت میں بھی عیسائی سلطنتیں ترکی سلطنت کو جڑ بنیاد  
 سے (خدا نخواستہ) نہیں ا دکھاڑ سکیں جسکے واسطے ان سلطنتوں نے کوئی دقیقہ اٹھا  
 نہیں رکھا۔ بلکہ دوسری طرف اسی خلافت کے روحانی قوت کے اثر سے دیکھتے دیکھتے  
 پچھلی صدی میں ترکی سلطنت کی متعدد دشمن حکومتوں کا۔ آزادی کے لحاظ سے نام  
 نشان مٹ گیا۔ پولینڈ۔ ہنگری جو اپنی جداگانہ آزاد حکومتوں کے زمانہ میں ترکوں  
 کے تباہ کرنے کی کوشش میں یورپ کی عیسائی سلطنتوں میں پیش پیش رہتے تھے۔  
 آج وہ دنیا کی قوموں کے غائب کر دینے والے زخار سمندر کی موجوں میں ڈبے اوجھلتے۔  
 کبھی ماتحت کہی آزادی کے دُھندلے نشان دکھاتے دوسری قوموں کے رحم پر اپنی  
 چند روزہ ہستی کے دن پورے کر رہے ہیں۔ آسٹریا، جرمنی اور روسی جو ہمیشہ ترکوں  
 کے فوج کرنے کے واسطے بغل میں چھری دبائے پھرتے تھے اُنکے ٹکڑے اڑ گئے اور  
 اُن کی قومی عظمت خاک میں مل گئی۔ ان میں سے روس کی سلطنت نے تو اپنا مفر  
 اسی میں دیکھا کہ ترکوں کے تباہ کرنے واسطے یورپین اتحاد سے اپنا تعلق جدا کر لے  
 اور اب وہی سلطنت نے ترکوں سے دوستی کر کے ایشیائی اتحاد کے ساتھ میں پناہ  
 لینا پسند کیا ہے۔ ماتئی نگر جس نے بلقان کی لڑائی میں ترکی فوج پر سب سے پہلے

گولاداغے کا سرہ اپنے سر پر باندھا تھا۔ ایسے گمنامی کے سمندر میں ڈوب رہی جس کا اب  
 نام بھی سننے میں نہیں آتا۔ یہ تو خلافت کی دشمن سلطنتوں کا حشر ہو رہا ہے۔ اب اسکے  
 دشمن نامور خانڈون کا حال ملاحظہ فرمایا جائے۔ روس کا زار الیکزنڈر۔ جس نے ترکی  
 سلطنت کو ”یورپ کا مرد بیمار“ بتایا تھا اور کہا تھا کہ یہ بیمار آخری دم توڑ رہا ہے اور سکا  
 بڑی آن بان والا خاندان ہمیشہ کے واسطے صفحہ ہستی سے نیست و نابود ہو گیا۔ جرمنی  
 کے ہونہر دلیر تاج دار حناڈان کے سر سے ہمیشہ کے واسطے تاج چھین لیا گیا۔ فرانس  
 کا پونلین کا شاہی خاندان گمنامی کے دریا میں ڈوب گیا۔ آسٹریا اپنے نامور شاہی  
 خاندان کو بالکل بھول گیا یہ سب کے سب یورپ کے وہ حکمران خاندان تھے جنہوں  
 نے اپنے اقبال کے زمانہ میں۔ ترکی سلطنت کے تباہ کرنے کی سازش اور اس کے  
 واسطے عملی کام کرنے میں کبھی کوئی دقیقہ اٹھایا نہیں رکھا۔ مگر خلافت کے روحانی اثر  
 سے۔ اپنے زوروں میں خود ہی برباد ہو گئے۔ گری نظر ڈالنے والے کے واسطے یہ  
 صاف صاف خلافت کی روحانی قوت کی نشانیاں ہیں جو خلافت کی علم بردار ترکی  
 سلطنت کی تاریخ میں پائی جاتی ہیں اور جن کو یہاں تذکرہ کے طور پر درج کر دینا ضروری  
 سمجھا گیا تاکہ ان حالات پر نظر ڈالنے کے بعد۔ ترکی مسلمانوں پر جو اس عظیم الشان  
 جنگ کا اثر پڑا ہے اس کا آسانی سے پتہ لگ جائے۔ قوموں کو تباہ کر دینے والی اور  
 ملکوں کو دیران کر دینے والی یورپ کی پھیلی لڑائی کے شعلے لڑائی پھرنے کے چند ہی  
 روز بعد ترکی مسلمانوں کے ملک میں پھیل گئے اور ترکوں کے بادشاہ خلیفہ المسلمین  
 سلطان اعظم خلد اللہ ملکہ کو ایک فریق کا طرف دار ہو کر لڑائی میں شریک ہو جانا پڑا  
 خلیفہ المسلمین کے لڑائی میں آجانے سے مخالف فریق کی عیسائی سلطنتوں کو پریشانی ہوئی

۷

ان حکومتوں کو اندیشہ ہوا کہ ان کی مسلمان رعایا میں۔ اس خیال سے کہ یہ لڑائی خلافت کے مقابلہ میں ہی بددلی اور بے چینی نہ پیدا ہو جائے۔ ان عیسائی سلطنتوں نے اب سیاسی اور ڈپلومیٹک ترکیبیں چلانا شروع کر دیں۔ ایک طرف تو ان عیسائی حکومتوں نے عربوں میں ترکی عربی نسلی تفریق کے جذبات اور منافرت پیدا کر کے عربوں کو پاک اسلامی شعار۔ اسلامی اخوت اور مسلمانوں کے باہم صلح رکھنے کے خدائی حکم ”انما المؤمنون اخوة فاصالحوا بینہم“ سے بھٹکا کر علیحدہ کر دیا اور مکہ مکرمہ کے ناواقف اور جاہل لاپچی شریف کو خلافت کا سبز باغ دکھا کر اس سے خلافت کے مقابلہ میں بغاوت کرا دی اور ترکی سلطنت سے آزادی کا اعلان کرا دیا دوسری طرف ان عیسائی سلطنتوں کے ذمہ دار اراکین اور وزیروں نے اپنے اپنے ماتحت مسلمان ملکوں میں اشتہار کر دیا کہ یہ لڑائی مذہبی لڑائی نہیں اور اصولاً خلافت سے اس لڑائی کو کوئی تعلق نہیں ہے نیز یہ کہ مسلمانوں کے مقدس مقامات اس لڑائی کے اثر سے محفوظ رہیں گے اور یہ کہ ترکی قوم اپنی آزاد وطنی حکومت سے کسی حال میں محروم نہیں کی جاوے گی۔ ان سیاسی چالوں اور اشتہاروں سے مسلمانوں کی پریشانی اور ہراس جاتا رہا اور وہ اپنے مقدس مقامات کو محفوظ اور خلافت کو مامون سمجھنے لگے اور ہندوستان کے ہندو مسلمانوں کی مالی اور جانی قربانی اور درد سے اس عظیم الشان لڑائی میں ترکی سلطنت کے مخالف فریق کو کامیابی ہو گئی۔

جیسا کہ اوپر لکھا جا چکا ہے کہ یورپ کی عیسائی دنیا تو تین سو برس سے ترکوں کو یورپ سے نکال باہر کرنے کے درپے تھی۔ اب ترکوں کے اس پھلپ لڑائی میں شریک بن جانے اور ترکی فریق کی شکست سے۔ کامیاب عیسائی سلطنتوں کو۔ ترکی سلطنت کے تباہ

کرینے کا ایک اور بہانا انگلیا اور ترکی سلطنت کی کتر بیونت شروع کر دی گئی۔ جنگ  
 کے ابتدائی زمانہ کے اعلانوں اور وعدوں کے صریح خلاف جن کا تذکرہ اوپر آچکا ہے  
 لڑائی کے آخری زمانہ میں مسلمانوں کے مقدس مقامات، کربلاے معلیٰ، نجف اشرف  
 کاظمین شریف، بغداد شریف، وغیرہ اور عراق عرب کی دوسری مقدس زیارت  
 گاہیں اور شام کے متبرک مقامات اور بیت المقدس، لڑکر، خلیفہ کے قبضہ سے نکال  
 لیے گئے اور عیسائی سلطنتوں کے قبضہ میں دیدیے گئے پھر ان متبرک مقامات کو فرضی  
 طور پر ایک مسلمان کو شاہ شطرنج بنا کر بظاہر اس کے قبضہ میں دیدیا گیا لیکن حقیقت  
 نوآبادیوں کی وزارت کی زیر نگرانی عیسائی حکومت کا قبضہ رکھا گیا ہی، جیسا کہ عراق  
 عرب میں شریف فیصل کو کھلونہ بنا کر کیا جا رہا ہے اور ممکن ہے کہ بیت المقدس اور شام  
 میں بھی ایسا ہی کچھ عملہ آ رہا ہو۔ خلافت عظمیٰ کی تباہی کے واسطے اسی پر بس نہیں کیا گیا  
 بلکہ فتح عیسائی سلطنتوں سے ایک اور علانیہ خلاف معاہدگی کی کہ نہ صرف تھرس کی  
 مقدس زیارت گاہیں اور سمرنا کا اہم حصہ بے وجہ بے سبب یونان کو دیدیا بلکہ مسلمانوں  
 کے دار الخلافہ قسطنطنیہ پر قبضہ کر کے خلیفہ المسلمین کو حراست میں لیا اور خلافت کی  
 وفادار ترکی افسروں کو پکڑ پکڑ کر قید میں بھیج دیا، خلافت عظمیٰ اور ترکی سلطنت کے ان  
 جاں نثار ترکی افسروں کی پکڑ دہکڑ میں، ان لوگوں میں سے ایک ہوشیاد زہین  
 قابل افسر غازی مصطفیٰ کمال پاشا قسطنطنیہ سے نکل بھاگا اور ترکی سلطنت کی ایک  
 غیر آباد حصہ اناطولیہ میں ایشیا کو چک میں پہنچ کر اس ترکی افسر نے پناہ لی اور  
 خانان ہرباد پریشان اور سرگردان ترکوں کو اکٹھا کر کے، خلافت عظمیٰ کی حفاظت،  
 ترکی قوم کے زاد بوم کو غیروں کے اثر سے آزاد کرانے اور خلیفہ المسلمین کو عیسائیوں کی

است سے نکال  
 بیاد ڈال دی  
 ہستی عیسائی حکومت  
 ہری کی طرف  
 اس کو نہیں سنا  
 سلطنتوں  
 سناں کا قبضہ  
 بیوت میں، عیس  
 کمال پاشا  
 ہاں نثار اور  
 ناز دی اور ش  
 سلطنت کمال پاشا  
 رمان اعلان ک  
 سلطنت کمال پاشا  
 ظنیہ کے اس  
 ریب کی کھلی  
 رمان اور دنیا  
 ہاں سے  
 ہاں سے

حراست سے نکال لینے کے واسطے، انگورہ میں ایک عارضی چھوٹی سی جمہوری سلطنت کی بنیاد ڈال دی۔ اور یونان، جسکو بالکل ناسحق، ترکوں کے وطن ملک میں مالک بنا کر، زبردستی عیسائی حکومتوں نے گھسیڑ دیا تھا، اوس کو، مصطفیٰ کمال پاشائے، انگورہ کی جمہوری کی طرف سے پیغام دیدیا کہ ترکی زاد یوم سے اپنا قبضہ اٹھالے۔ جب یونان نے اس کو نہیں سنا، تو مصطفیٰ کمال پاشائے، یونان پر جہاد کا اعلان کر دیا۔ اس فاتح عیسائی سلطنتوں نے ایک اور چال چلی، دارالخلافہ قسطنطنیہ پر تو ان عیسائی سلطنتوں کا قبضہ تھا ہی اور سلطان المعظم اور ان کے ذررا اور شیخ الاسلام نظر بند کی صورت میں، عیسائیوں کی حراست میں تھے ہی۔ ان غاصب عیسائی حکومتوں نے مصطفیٰ کمال پاشا کے خلاف قسطنطنیہ میں، ایک محضر طیار کر لیا جس میں اس سچے خلافت کے جان نثار اور اسلام کے فدائی مجاہد، غازی مصطفیٰ کمال پاشا کو سلطان المعظم سے باغی قرار دیا اور شیخ الاسلام قسطنطنیہ کے اوس پر دستخط حاصل کئے، تاکہ اسلامی دنیا میں مصطفیٰ کمال پاشا کی طرف سے بددلی پیدا ہو جائے، مگر مسلمان تاڑ گئے اور انہوں نے صاف اعلان کر دیا کہ مسلمانوں کو مصطفیٰ کمال کی ذات پر بھروسہ ہی اور یہ محضر جو مصطفیٰ کمال پاشا کے خلاف طیار کیا گیا ہی، ایک دھوکہ ہی اور قیدی شیخ الاسلام قسطنطنیہ کے اس پر دستخط کا کچھ اثر نہیں ہی۔

یورپ کی پھپھی تباہی انگیز لڑائی کی قوموں کو جلا کر خاک کر دینے والی آگ، ترکی مسلمانوں اور دنیا کے دوسرے حصوں کے مسلمانوں پر، خلافت عظمیٰ کے درمیان میں آجانے سے۔ ایسا گہرا اور عالمگیر اثر ہوا جس نے تمام اسلامی دنیا میں مل چل دی اور دنیا کے ہر حصہ کے مسلمان اپنی اپنی مقامی مصیبتیں بھول کر خلافت کی مصیبت

کی طرف متوجہ ہو گئے۔ دنیا بھر کے مسلمانوں کو یہ خیال پیدا ہو گیا کہ اذکی خلافت  
 پر یہ مصیبت جو گزر رہی ہے، یہ من حیث القوم، مسلمانوں کی عظمت، جس کے واسطے  
 مسلمانوں سے مخاطب ہو کر۔ قرآن مجید میں کہا جا چکا ہے کہ لا تنسوا ولا تحزنوا وانتم  
 الا علون ان کنتہ مؤمنین تم سست اور رنجیدہ مت ہو جاؤ اور تم سب سے  
 بڑے ہو گے اگر تم مسلمان ہو اور اس قرآنی فرمان کے بموجب مسلمان دعویٰ دار ہیں  
 کہ اون کو دنیا میں عظمت کا حق حاصل ہے، اور مسلمانوں کی قومی آزادی جو پچھلے  
 تیرہ سو برس سے خلافت کی حفاظت میں پرورش پا رہی ہے۔ عیسائی حکومتیں  
 اوس کو برباد اور تباہ کر دینے کے درپے ہیں مسلمان قوم کا یہ ایسا زبردست  
 خیال تھا اور اوس کا ایسا گرا اثر تھا کہ مکہ مکرمہ کا باغی شریف تک چنچ اوٹھا کہ وہ  
 خلافت کا دعویٰ دار نہیں ہو بلکہ خلیفۃ المسلمین سلطان المعظم ہی کو اپنا خلیفہ سمجھتا ہے۔  
 افغانستان کی طرف سے خلافت کے بچانے کے واسطے غازی اعظم مصطفیٰ کمال پاشا  
 کی مالی اور فوجی مدد بھیجی جانے لگی۔ وسط ایشیا اور کوہ قاف کے مسلمان خلافت کی  
 عملی مدد کے واسطے آمادہ ہو گئے۔ ایران کے مسلمانوں کو مصطفیٰ کمال پاشا کی انگیزہ  
 گورنمنٹ سے معاہدہ کیے جانے کی فکر پیدا ہو گئی۔ ہندوستان میں خلافت کی حفاظت  
 کا نل چچ گیا اور ہمارے ملک کے محذوم فغانی انخلافت، مولانا شوکت علی اور مولانا  
 محمد علی نے خلافت کے مسئلہ میں اپنے ملکی بھائیوں کی سرگروہی اپنے ذمہ قبول کر لی  
 اور عام طور پر تمام ملک میں خلافت کا غوغا بلند کر دیا، اور ہندوستان کی گورنمنٹ  
 کو اوس کا ۴ نومبر ۱۹۱۶ء کا اعلان اور وعدہ یاد دل کر۔ مقامات مقدسہ کے وہ  
 حصہ جو برطانیہ سلطنت کے قبضہ میں تھے خلافت کو سپرد کر دینے اور دار انخلافت



قسط ظنیہ سے برطانیہ کی فوجیں ہٹالینے کا مطالبہ کر دیا گیا۔ غرض تمام دنیا کی مسلمانوں میں اپنی مرکزی عظمت کی حفاظت کا خیال پیدا ہو گیا۔ اور اپنے اپنے ملکی کام ملتوی کر کے دنیا بھر کے مسلمان خلافت کی طرف متوجہ ہو گئے، یہ اسی پچھلی جہاں سوز جنگ کا مسلمانوں کے حق میں ایک مفید نتیجہ کہا جاسکتا ہے۔ عدد شود سبب خیر گر خدا خواہد۔

گیا ہی عرشِ معلیٰ پہ شوراؤں کا

خدا... کرے آزار شینے والوں کا

لعل اللہ بی محمدات بعد ذلک امرا

یہ تو سب کچھ ہو رہا ہے اور خلافت کو مسلمانوں کا مذہبی سوال ہونا سب جان گئے ہیں۔ لیکن ابھی تک خلافت کے مذہبی سوال ہونے کے متعلق قرآن مجید اور حدیث شریف سے عام فہم اردو زبان میں کوئی مفصل تحریر شائع نہیں ہوئی۔ حالانکہ اس مسئلہ کو پوری طور پر سمجھنے کے واسطے مفصل معلومات کی عام مسلمانوں کو بہت ضرورت ہے بیشک ڈاکٹر انصاری صاحب کی وہ تقریر ایسی ہی ہے جو انہوں نے آل انڈیا مسلم لیگ کے استقبالی مجلس کے صدر کی حیثیت سے ۳۰ دسمبر ۱۹۱۶ء کو دہلی میں فرمائی تھی۔ لیکن افسوس ہے کہ وہ مفید دستاویز نمبر کار کی طرف سے ضبط کر لی گئی اور اسکی اشاعت روک دی گئی۔ ۱۹ جنوری ۱۹۱۶ء کو ہندوستان کے دیسارے کے پاس مولانا شوکت علی کی سرگروہی میں، ہندی نمایندوں کا ایک وفد اسی غرض سے گیا تھا۔ کہ یورپ اور امریکہ کو خلافت کے مسئلہ کے سمجھانے کی غرض سے ہندوستانی وفد بھیجنے کے واسطے راہ داری کا پروانہ حاصل کرے۔ اس وفد میں جو ویسٹ کے پاس گیا تھا۔ اس زمانہ میں مجھے خیال پیدا ہوا کہ خلافت اور مقامات

مقدسہ کی مذہبی حقیقت سے نہ صرف عام لوگ بلکہ مسلمان بھی پوری طور سے واقف نہیں ہیں پچھلے ڈیڑھ سو برس کی نجی اور خشک تعلیم نے ہندوستان کے مسلمانوں کو اونکے مذہبی مسائل سے بالکل بے بہرہ کر دیا ہے۔ ان مسلمانوں کو اپنے مذہبی مسائل کے سمجھنے کی نہ فرصت ہی اور نہ قابلیت اور بے چارے عام مسلمان تو افلاس اور روٹی کی فکر اور چکر میں ایسے پھنسے ہوئے ہیں کہ اون کو خلافت اور مقامات مقدسہ کے متعلق کچھ بھی معلوم نہیں ہے۔ یہ خیال لیکر میں دہلی سے واپس آیا اور گھر میں یہی تذکرے ہوتے رہے۔ میری بڑی بیٹی نور چشمی رحیل بیگم نے مجھ سے فرمائش کی کہ خلافت اور مقامات مقدسہ کے مسائل پر میں کوئی مضمون طیار کروں اور ایسے مضمون کے پڑھنے کے واسطے اونہوں نے ایک خانگی جلسہ میری کوٹھی پر منعقد کیا جس میں خاص خاص خاتونیں مدعو کی گئیں جو پردے کی آرٹیں تھیں اور پردہ کے باہر چند دوست تھے۔ اس مضمون میں خلافت اور مقامات مقدسہ کے مسئلہ کے مختلف پہلوؤں پر بحث کی گئی تھی۔ یہ مضمون ڈاکٹر مختار احمد انصاری صاحب کی نظر سے بھی گزر اموصوف نے اس کو بہت پسند کیا اور مجھے لکھا کہ میں ان کو چھوا کر شائع کر دوں۔ مگر افسوس اب تک وہ مضمون غیر مطبوعہ پڑا ہوا ہے۔ میں نے خیال کیا کہ اس مسئلہ کے متعدد حصہ کر کے ہر حصہ کو زیادہ شرح بنا کر زیادہ مفید ہوگا۔ اور ان مسائل کی کثرت اشاعت کا بہترین اور مفید طریقہ وہی زیادہ آسان ہوگا جس کا قدیم سے اسلام میں رواج ہی یعنی جمعہ کے خطبوں میں ایسے مسائل بیان کر دینا۔ یہ سوچ کر میں نے خلافت کے متعلق ایک خطبہ طیار کیا اور اپنے وطن دناولی کی جامع مسجد میں جمعہ کے روز ۲۸ ذی الحجہ ۱۳۳۹ھ ہجری کو پڑھا۔ جو مناسب تبدیلیوں کے ساتھ آپ کے ہاتھوں میں موجود ہے اور جس میں

قرآن مجید سے  
آپ غور سے  
فظا دامن میں  
کے۔ ترجمہ انوار  
اللہ تعالیٰ  
ربیعہ توفیق  
سکون والہ

قرآن مجید سے تلاش کر کے خلافت مقدسہ کا مذہبی ثبوت جمع کیا گیا ہے اب اس خطبہ کو آپ غور سے پڑھ جائیں اور خدا تعالیٰ سے دعا کریں کہ اللہ تعالیٰ خلافت کو اپنے حفظ و امن میں رکھے اور دنیا و دین میں مسلمانوں کی عزت اور عظمت کو قائم اور دائم رکھے۔ رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقَدْ آتَاكَ النَّاصِحَ  
 اللہ تعالیٰ اپنے حبیب پاک کے طفیل سے میری اس ناچیز محنت کو قبول کرے اور مجھے توفیق دے کہ مقامات مقدسہ کے متعلق دوسرا خطبہ بھی جلد مکمل کر کے شایع کر سکوں، واللہ ولی التوفيق وعليه التكلان۔

بضاعت نیا و روم الٰہامید  
 خدایا ز عفو مکن ناامید

حاجی محمد موسیٰ خاں  
 کوٹھی مشرف منزل۔ علیگرہ

۱۶ صفر مظفر ۱۳۲۲ھ ہجری

بِسْمِ اللّٰهِ الرَّحْمٰنِ الرَّحِیْمِ

الحمد لله الذي خلق الانسان وعلمه البيان والصلوة والسلام  
على رسوله محمد سيد الانس والجان وعلى اله واصحابه الذين اشتروا  
لله انفسهم واموالهم بان لهم دارا الرضوان وعلى جميع الانبياء  
والخلفاء الذين هم ائمة كل سالك الطريق الى الجنان وعلى سائر  
صالحى عباد الرحمن فى كل اوان ومكان -

خلافت کی ابتداء  
ملاء اعلیٰ کی خلافت

اما بعد - فقد قال الله تعالى عز اسمه وعم نواله - واذ قال ربك  
للملائكة انى جعل فى الارض خليفه ط قالوا اتجعل فيها من يفسد فيها  
ويسفك الدماء ونحن نسبح بحمدك ونقدس لك ط قال انى اعلم  
مالا تعلمون ط وعلم آدم الاسماء كلها ثم عرضهم على الملائكة فقال  
انبئوني باسماء هؤلاء ان كنتم صادقين ط قالوا سبحانك لا اعلم لنا

الا ما علمتنا انك انت العليم الحكيم ○ قال يا ادر انبئهم باسمائهم  
 فلما انباهم باسمائهم قال الحراقل لكم اني اعلم غيب السموات الارض  
 واعلم ما تيدون وما كنتم تكلمون ○ یہ آیت شریف جو تلاوت کی گئی ہے  
 سورہ بقرہ میں پہلے پارہ میں موجود ہے اس کا ترجمہ یہ ہے۔ اور جب تیرے رب نے  
 (لے محمد رسول اللہ صلی اللہ علیہ وسلم) فرشتوں سے فرمایا کہ جھکو زمین میں ایک خلیفہ  
 بنا یا ہی اور انہوں نے (فرشتوں نے) کہا کیا تو اسی زمین میں اس کو خلیفہ کرے گا جو  
 وہاں فساد کرے اور وہاں خون بہائے، اور ہم تیری تسبیح پڑھتے ہیں اور تیری پاک  
 ذات کو یاد کرتے ہیں۔ فرمایا اللہ تعالیٰ نے، جھکو معلوم ہے جو تم نہیں جانتے، اور  
 آدم کو سب چیزوں کے نام سکھا دیے، پھر فرشتوں پر (وہ چیزیں) ظاہر کیں۔ پھر  
 فرمایا بتاؤ جھکو ان کے نام اگر تم سچے ہو (فرشتے) کہنے لگے۔ پاک ہی تو ہم کو تو ادنا  
 ہی معلوم ہی جتنا تو نے بتایا تو ہی اصل جاننے والا اور حکمت والا ہی۔ فرمایا اللہ تعالیٰ  
 نے، لے آدم ان کو اون کے نام بتا دے، پھر جب اس نے اون کے نام بتا دیے  
 تو، فرمایا کیا میں نے تمکو نہ کہا تھا کہ جھکو آسمانوں اور زمین کے غیب معلوم ہیں اور میں  
 زیادہ جانتا ہوں جو تم ظاہر کرتے ہو اور جو تم چھپا کے کرتے ہو۔ ترجمہ ختم ہوا۔ اس آیت  
 شریف میں خدائے تعالیٰ نے رسول اللہ صلی اللہ علیہ وسلم کو مخاطب کر کے دنیا یعنی اس  
 زمین پر خلافت مقرر کرنے کے لئے اپنے ارادہ کا اس وقت کا حال بتایا ہی جبکہ آدمی  
 کی نسل کے سب سے پہلے بزرگ باوا آدم علیہ السلام کا وجود ظہور میں نہیں آیا تھا  
 اس پر غور کرنے سے معلوم ہو جاتا ہے کہ جبکہ اس زمین پر آدمی کا نشان تک بھی نہیں تھا  
 اس وقت خدائے تعالیٰ کی مشیت میں۔ زمین پر خلافت کا سلسلہ قائم کرنا، آچکا تھا اور وہ

خالق اکبر اس سلسلہ کو دنیا میں پھیلانے کا ارادہ کر چکا تھا جس ارادہ کو اوس وقت کی ملا اعلیٰ پر موجودہ مخلوق فرشتوں کو مخاطب کر کے اللہ تعالیٰ نے فرمادیا انی جاہل فی الاارض خلیفہ ہم زمین میں خلیفہ (مقرر) کریں گے۔ یہ ہی خلافت کی ابتدا ہی جسکی بنیاد خود خداوند تعالیٰ نے اوس وقت ڈالی ہی جبکہ آدمی کی نسل کی آبادی اس زمین پر قائم ہونے میں بہت دیر تھی۔ اس آیت شریف کو خلافت کے سلسلہ کے معلق قدیم زمانہ کے محقق علماء نے بھی سمجھا ہی۔ چنانچہ امام ابو القاسم زمخشری رحمۃ اللہ علیہ اپنی مشہور تفسیر کشاف میں اس آیت کی تفسیر لکھتے ہوئے کہتے ہیں لان ادم کان خلیفۃ اللہ فی ارضہ وکذٰلک کل نبی۔ یعنی آدم علیہ السلام زمین پر خدا کے خلیفہ تھے اور اسی طرح تمام انبیاء علیہم السلام (خلیفہ ہوئے ہیں)

پہلے خلیفہ کو فرشتوں کا سجدہ کرنا  
اور شیطان کا سجدہ سے انکار کرنا

جبکہ حضرت آدم علیہ السلام کا خاکی پتلا من صلصال من حمأ مسنون کھنکھاتے گارے کی مٹی سے بن کر تیار ہو گیا۔ اوس وقت اوس خالق اکبر نے۔ خلافت کی عظمت اور وقار اور ادب کے اظہار کی غرض سے اوس وقت کی اوس ہی موجودہ مخلوق کو۔ جو اللہ تعالیٰ کی تسبیح اور تہلیل میں مصروف تھی یعنی فرشتوں کو جو حکم دیا اوس کو قرآن مجید میں رسول اللہ صلی اللہ علیہ وسلم کو مخاطب کر کے اس طرح بیان فرمایا ہی واذ قال ربک للملائکۃ انی خالق بشر من صلصال من حمأ مسنون فاذا سویتہ ونفخت فیہ من روحی فقعوا له ساجدین اور جس وقت (لے محمد رسول اللہ صلی اللہ علیہ وسلم) تیرے رب نے فرشتوں سے کہا کہ ہم بشر (آدم علیہ السلام) کو کھنکھاتے گارے کی مٹی

سے پیدا کرنے والے ہیں، پھر جبکہ ہم اون کو بنا لیں اور اسی میں اپنی روح پھونک  
 دیں تو رے فرشتوں تم اوس کو سجدہ کرتے ہوئے گر پڑو۔ اس آیت میں، خدا کے پہلے  
 خلیفہ آدم کے خاکی پتہ کے سامنے فرشتوں کو سجدہ کرنے کا جو حکم اللہ تعالیٰ کی درگاہ سے  
 جاری ہوا تھا۔ اوس کا صاف صاف پتہ معلوم ہو جاتا ہے۔ خدا تعالیٰ کی سرکار سے  
 آدم کے پتلے کی یہ کتنی بڑی توقیر اور عزت کا اظہار کیا گیا کہ اپنی ایسی مخلوق کو جس کا  
 کام سوائے اپنے نالک اور خالق کی حمد تقدیس اور عبادت کے کچھ نہ تھا اور جو مخلوق  
 اپنی پیدائش کی ابتدا سے صرف اپنی ہی کام میں مصروف تھی اور اس کے سوائے اوس  
 سرا یا نیک مخلوق کو کچھ بھی معلوم نہیں تھا۔ ایسی مخلوق فرشتوں کو۔ حضرت آدم کے  
 خاکی پتلے کی انتہائی تعظیم سجدہ کرنے کا حکم۔ اللہ تعالیٰ نے صادر فرمایا۔ سوچنے کی بات  
 ہے کہ اس کا کیا سبب تھا۔ آخر اوس خاکی پتلے میں جس کی بنا گناہ و نی گارے کی مٹی سے  
 ڈالی گئی تھی۔ کیا ایسی خاص بات تھی جس کی وجہ سے فرشتوں کو سجدہ کرنے کا حکم دیا  
 گیا۔ اگر کہا جائے کہ حضرت آدم کی نبوت کی وجہ سے یہ عظمت کی گئی۔ تو یہ درست نہیں  
 معلوم ہوتا۔ کیونکہ جس وقت کا یہ حال قرآن مجید میں بیان کیا گیا ہے اوس وقت تک  
 نبوت تو درکنار آدم دنیا میں پیدا بھی نہیں ہوئے تھے، اگر کہا جائے کہ آدم کا بنی ہونا  
 اوس علام الغیوب کے علم میں تھا اس وجہ سے فرشتوں کو سجدہ کرنے کا حکم دیا گیا  
 لیکن ذرا سے تامل سے اس خیال کی غلطی بھی ذہن میں آ جاتی ہے اور محض بنی ہونا کوئی  
 ایسی خصوصیت معلوم نہیں ہوتی جو فرشتوں کے سجدہ کا سبب ہو۔ کیونکہ اور بہت سے  
 جلیل القدر انبیاء علیہم السلام گزرے ہیں جن کا علم اوس علام الغیوب کو اوس وقت بھی تھا  
 جس وقت آدم کے پتلے کو فرشتوں کے سجدہ کرنے کا یہ واقعہ ہوا تھا اگر فرشتوں کا

آدم کو سجدہ صرف نبوت کے جوہر سے ہوتا تو دوسرے جلیل القدر انبیاء علیہم السلام کے  
 وجود کو بھی حضرت آدم کے سجدہ کے وقت شریک کر کے فرشتوں کو اظہار فرمادیا جاتا، مگر  
 قرآن مجید کی ان آیتوں پر غور کرنے سے معلوم ہو جاتا ہے کہ سجدہ ملائکہ کا باعث آدم علیہ  
 السلام کی نبوت نہیں تھی بلکہ اس عظمت اور بزرگی کا سبب کہ جس کی بنا پر فرشتوں کو آدم  
 کو سجدہ کرنے کا حکم دیا گیا۔ وہی خلافت کا منصب تھا جس سے خدا تعالیٰ نے آدم کو سرفراز  
 فرمایا تھا۔ اور اس وجہ کو خود اللہ تعالیٰ نے سجدہ کا حکم دینے سے پہلے فرشتوں سے منہ  
 کھول کر ارشاد فرمایا تھا کہ انی جا عمل فی الارض خلیفہ تحقیق میں زمین میں خلیفہ کر نیوا  
 ہوں۔ آدم کی خلافت کا منصب ایسا منصب تھا جس کا براہ راست خدا تعالیٰ کی ذات  
 سے تعلق تھا یعنی آدم زمین پر سب سے پہلے خدا تعالیٰ کے خلیفہ ہونے والے تھے اور یہ  
 ہی خلافت کا منصب آدم کو فرشتوں کے سجدہ کا حقیقی سبب ہے۔ فرشتوں کو آدم سجدہ کرنے  
 کے حکم کے آگے قرآن مجید میں فرشتوں کے اس حکم کی تعمیل کرنے اور ابلیس کے انکار کرنے کا  
 حال ان آیتوں میں بیان ہوا ہے **سجدۃ الملائکہ کلہم اجمعون الا ابلیس ابی ان**  
**یکون مع الساجدین قال یا بلیس مالک الا تکون مع الساجدین قال**  
**لوا کن لا سجد لیش خلقته من صلصال من حامسنون قال فاجبر منہا**  
**فانک رجم وان علیک اللعنة الی یوم الدین۔** پھر سب فرشتوں نے اسے  
 ہو کر سجدہ کیا مگر ابلیس نے سجدہ کرنے والوں کے ساتھ ہونے سے (یعنی سجدہ کرنے سے)  
 انکار کیا اس پر اللہ تعالیٰ نے فرمایا) اے ابلیس تجھ کو کیا ہوا کہ سجدہ کرنے والوں کے  
 ساتھ نہیں ہوا (ابلیس نے) کہا میں ایسا نہیں ہوں کہ آدم کو سجدہ کروں کہ او سکو گمانا  
 ہے ہوسے گارے سے پیدا کیا گیا، ہی (اللہ تعالیٰ نے) فرمایا تو (اے ابلیس) تو نکل جا



یہاں سے اس لئے کہ تو راندہ گیا ہی اور تجھ پر قیامت تک لعنت ہی۔

گیا شیطان راندہ ایک سجدہ کے نہ کرنے سے

اگر لاکھوں برس سجدہ میں سر مارا تو کیا مارا

نعوذ باللہ من الشیطان الرجیم۔ اس تمام واقعہ سے ظاہر ہوتا ہے کہ خدا تعالیٰ کو خلافت کے منصب کی کس درجہ عظمت منظور ہے کہ خدا تعالیٰ کے سب سے پہلے خلافت کے تاجدار حضرت آدم کو صرف ایک سجدہ نہ کرنے کے جرم کی سزا میں ابلیس کی تمام عمر کی عبادت تباہ کر دی گئی اور اس تصور کے سرزد ہونے پر۔ ابلیس سب سے پہلی خدا کی مخلوق ہے جس کے واسطے اللہ تعالیٰ نے کافر کا لفظ استعمال فرمایا ہے جیسا کہ سورہ بقرہ میں ارشاد ہوا ہے۔ واذ قلنا للملئکۃ اسجدوا لآدم فسجدوا الا ابلیس ابی واس تکبر وکان من الکافرین۔ اور جس وقت ہم نے فرشتوں سے کہا کہ آدم کو سجدہ کرو پس (فرشتوں نے) سجدہ کیا مگر ابلیس نے انکار کیا اور تکبر کیا اور وہ کافروں میں سے تھا۔

مسلمانو یہ قصہ غمخوار اور عبرت کے لائق ہے وہی اس پر نگہ رکھیگا جو مولا کا شائق ہے خلیفہ کے کیا سجدہ سے جب انکار شیطان نے تو اس کو کر دیا مردود کا فر ذات رحمن نے ذرا اس پر تامل سے گری نظر ڈالو۔ کہ اللہ تعالیٰ کے خلیفہ۔ آدم۔ کو سجدہ کرنے کے خدائی حکم پر ابلیس شیطان نے تعین سے انکار کیا۔ اور صرف اس حکم عدولی پر ابلیس مردود اور ملعون ہو گیا۔ اس کے سببوں پر غور کرو۔ دیکھو، ابلیس نے اپنے بندہ ہونے اور اپنے خلیفہ کے مقابلہ میں مخلوق ہونے کو نظر انداز کر دیا۔ ابلیس بھول گیا کہ ہر ایک نیک توفیق کی تحریک اللہ تعالیٰ کی طرف سے ہوتی ہے۔ آدم کی پیدائش سے پہلے جو ابلیس نے عبادت کی تھی اس میں خدائی توفیق شامل تھی اور اسی وجہ سے ابلیس کو اس پر غور اور تکبر کر نیکا

کوئی حق نہیں تھا۔ ابلیس نے دوسری ہمہ مخلوق۔ آدم علیہ السلام کی تحقیر کی اور اپنے کو  
اون سے بڑھ کر سمجھا اور ریاضت کے گمنڈ میں کہ گزرا انا خیر منہ میں اس سے اچھا  
ہوں۔ ابلیس نے اس پر غور نہیں کیا کہ خدا کی مخلوق ہونے کے لحاظ سے وہ اور آدم  
ایک سے ہیں۔ اگر ابلیس کو اپنی عبادت کی وجہ سے اپنی بڑھائی کا حق ہی تو آدم کو بھی  
خلافت کے سبب سے بڑھائی کا حق حاصل ہی اور دونوں کی یہ فضیلت صرف اللہ تعالیٰ  
کی توفیق اور عنایت کے سبب سے ہی۔ ابلیس کے ذہن سے اوتر گیا کہ عبادت ایک  
تحفہ مخلوق کی طرف سے ہی جس کا منظور کرنا یا منظور نہ کرنا خالق کے اختیار میں ہی۔ اور  
خلافت کا منصب جو آدم کو عطا ہوا ہی۔ وہ خالق کی طرف سے ایک صلحت یا انعام یا پتہ  
ہی جس میں مخلوق کو شکر کیہ کے ساتھ بے چون و چرا قبول کرنے کے سوائے کوئی چار نہیں  
ابلیس کو یہ خیال جاتا رہا کہ مخلوق کی آپس کی چھٹائی بڑھائی مخلوق کا اختیاری امر نہیں ہے  
اور اسی وجہ سے مخلوق اپنی بڑھائی پر گھمنڈ اور غرور کرنے کا کوئی حق نہیں رکھتی۔ یہ جتنے  
سبب اور پر بیان کیے گئے سب شیطان کی بھول بھلیاں ہیں۔ ابلیس کے ان بھول بھلیوں میں  
پھنس جانے کا جو کچھ نتیجہ نکلا وہ ظاہر ہی یعنی ابلیس مردود اور ملعون ہو گیا۔

اس قصہ میں آدم کی اولاد کے واسطے گہرے سبق ہیں۔ اس سے معلوم ہوتا ہے کہ دنیا  
کی حکومت، دولت، قوت اور سلطنت تو کیا چیز ہی مخلوق کو اپنی ریاضت اور عبادت  
تک پر گھمنڈ اور غرور کرنے کا حق نہیں ہے۔ اس لیے کہ آدم کی اولاد کے ایک خاص طبقہ  
کو یہ سب نعمتیں خدا تعالیٰ کی دی ہوئی ہیں۔ جو ان آدمیوں کا بھی خدا ہی۔ جن کو نعمتیں  
حاصل نہیں ہیں۔ اور یہ عارضی فضیلتیں غرور اور تکبر کے واسطے کوئی مضبوط وجہ قرار نہیں  
دی جا سکتیں۔ سچ یہ ہی کہ مخلوق ہونے کی نظر سے ہر قسم اور ہر درجہ کے آدمی ایک سے

ہیں۔ جبکہ سب آدم کی اولاد خدا کی مخلوق ہونے کے سبب سے ایک درجہ میں ہی پھر  
 آدمی کی آپس کی چھٹائی بڑھائی، محکومی حکومت ناداری، دولتمندی، کمزوری، قوت  
 اور آقا فی غلامی کے خیالی ڈھکوسلہ اور ہوائی امتیاز کیسے۔ اسپر غور کرنے سے صاف  
 سمجھ میں آجاتا ہے کہ آج کل زیر بحث مساوات کا مسئلہ جس کے واسطے مخلوق کا بڑا حصہ  
 کوشش کر رہا ہے اور اقتدار اور جاہ طلب حصہ کی طرف سے ادن کی مخالفت کی جا رہی  
 ہے اصلی فطرتی اصول ہی اور کسی آدمی کو اپنے مقابلہ میں کسی عارضی وجہ سے بھی کسی دوسرے  
 آدمی کی حقارت کرنے کا حق حاصل نہیں کوئی شخص کوئی گروہ، کسی ملک کی رہنے والی قوم  
 کسی دوسرے شخص، کسی دوسرے گروہ، اور کسی دوسرے ملک کی رہنے والی قوم کو۔  
 غلام بنانے اور کسی شخص کسی گروہ اور کسی ملک والے آدمیوں سے ادن کی جائز شرعی مرضی  
 کو پیٹھ کے پیچھے ڈال کر ادن سے اپنی ناجائز مرضی، ناجائز عیش و عشرت اور ہواؤ ہوس  
 اور ضدانی قانون اور شرع کے خلاف ذاتی یا قومی نفسانی خواہشوں کے پورا کرانے کے  
 واسطے، اُن پر ظلم اور سختی کے ساتھ کام لینے کا حق نہیں رکھتا۔ ایسا کرنا خدا کے حکم اور انسانی  
 فطرت کے خلاف ہے کہ خودی، غرور اور تکبر کے نشہ میں اپنے کو دوسرے انسان سے  
 بڑھا ہوا سمجھے۔ اور غور کرنے سے ابلیس اور آدم کے قصہ میں ان باتوں کا صاف پتہ  
 لگ جاتا ہے۔ مگر دیکھنے والے کی نظر چاہئے۔ لیکن ہمارے دولتمندوں، ظاہری زور اور  
 قوت والوں کو اتنی فرصت کہاں۔ یہ لوگ اپنی دنیوی عیش و عشرت میں سب کچھ بھولے  
 ہوئے ہیں۔ خدا آدم کی اولاد کی غور کرنے والی آنکھیں کھول دے تاکہ انکو آپا نظر آجائے۔  
 مے عشرت کے متوالوں نے اتنا ناز و مسرماؤ متھاری زندگی باوصبا کا ایک جھوٹا ہے  
 غرض جبکہ ابلیس خلافت کی توہین کی سزا میں اللہ تعالیٰ کی درگاہ سے مردود ہو گیا

اور اس کے واسطے ملا، اعلیٰ سے نکل جانے کا حکم صادر ہو چکا۔ تو ابلیس اور شیطان نے حرکتیں،  
 غصہ اور دشمنی نکال بیٹھنا اور اپنی سزا پر جھکنا۔ ابلیس نے جو کچھ کہا وہ قرآن مجید میں ان  
 لفظوں میں نقل کیا گیا ہے قال رب بما اغویتخی کا ذنبن لهم فی الارض  
 ولا غویہم اجمعین الاحیاء ک منہم المخلصین ترجمہ (ابلیس نے کہا) ”اے  
 رب جیسا تو نے مجھ کو رستہ سے کھویا ہے میں بھی ان (آدمیوں) کو زمین میں بہا رہیں دکھاؤں گا  
 اور سب کو بہاؤں گا۔ مگر جو لوگ تیرے خاص بندے ہیں“ اس طرح شیطان نے جو آدم اور  
 اس کی اولاد سے عداوت اور دشمنی کا اظہار کیا اس پر خدا کی طرف سے شیطان ہی کہا گیا  
 ان عبادی لیس لک علیہم سلطان الی من اتبعک من الغاویین حقیقت یہ  
 ہے کہ جو میرے خاص بندے ہیں ان پر تجھ کو کوئی غلبہ نہیں ہو سکتا مگر جو تیری تابعداری کریگا  
 وہ مشرکوں میں سے ہوگا۔ آگے شیطان کی پیروی کرنے والوں کے واسطے جو نماز اللہ تعالیٰ  
 نے تجویز فرمائی ہے وہ ان الفاظ میں ارشاد ہوئی ہے وان جھنم طوعا و دھم اجمعین  
 اور ان سب کے واسطے (اے شیطان جو تیری پیروی کریگا) البتہ جہنم کا وعدہ ہے۔ اس طرف  
 تو ابلیس سے یہ کہا گیا دو سرہی طرف اللہ تعالیٰ نے شیطان کی دشمنی اور اس کے ارادہ  
 سے حضرت آدم کو آگاہ کر دیا اور فرمایا اقلنا یا آدم ان هذا عدو لک  
 ولزو جک پھر ہم نے کہا اے آدم درحقیقت یہ (ابلیس) تیرا اور تیری بی بی  
 کا دشمن ہے۔

اس قصہ سے یہ بھی نتیجہ نکلتا ہے (۱) خدائے تعالیٰ کے صریح حکم سے انکار (۲) تکبر  
 اور غرور (۳) اپنے کو ہمسر مخلوق سے بڑا سمجھنا اور اس کی حقارت کرنا (۴) غصہ  
 (۵) دشمنی اور عداوت، یہ پانچ خصلتیں سب سے پہلے ابلیس سے سرزد ہوئی ہیں اور وہی

ان پری عادتوں کا ایجاد کرنے والا ہی اور یہ بھی معلوم ہوتا ہے کہ خدائی تعزیرات میں جہنم کی سزا بھی اسی وقت سے داخل ہوئی ہے جس وقت خلافت کی عظمت کرنے سے ابلیس نے انکار کیا۔ غور کرو۔ خلافت سے دنیا کے انتظام پر کس قدر وسیع اثر پڑا ہے۔ خدای تعالیٰ شیطان اور اس کی ایجاد کی ہوئی حرکتوں سے سب کو محفوظ رکھے۔ آمین


حضرت آدم خلیفہ اللہ کا جنت میں قیام۔ ابلیس کا اون کو بہکانا

آدم کی خدایتعالیٰ کی بارگاہ میں دعا۔ اون کی غلطی کی معافی

غرض خدایتعالیٰ نے اپنے پہلے خلیفہ آدم علیہ السلام کو خلافت کے تاج سے سرفراز فرمایا اور فرشتوں کے سجدہ کے ذریعہ سے خلافت کی عظمت کا اظہار فرمایا۔ اور خلیفہ کے سجدہ سے انکار کرنے کے جرم کی سزا میں ابلیس کو مردود اور ملعون کر کے اور اپنے خلیفہ آدم اور اونکی بی بی حوا کو شیطان کی دشمنی سے آگاہ کر کے اپنے خلیفہ کو جنت میں پہننے کا حکم دیا جو قرآن مجید میں اس طرح مذکور ہے: *وَقُلْنَا يَا آدَمُ اسْكُنْ أَنْتَ وَزَوْجُكَ الْجَنَّةَ وَكُلَا مِنْهَا مَعْرَدًا* *حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ* اور ہم نے کہا اے آدم تو اور تیری بی بی جنت میں رہو اور جہاں سے چاہو کھاؤ اور تم دونوں اس درخت کے پاس مت جانا اور نہ خالوں میں سے ہو جاؤ گے۔ شیطان تو حضرت آدم سے جلا ہوا تھا ہی، اور موقع کی تاک میں تھا کہ کوئی ایسی صورت نکل آوے کہ وہ حضرت آدم کو بہکا سکے اب اس نے دیکھا کہ آدم اور حوا کو جنت میں پہننے کے ساتھ ہی ایک خاص درخت کے پاس جانے کی ممانعت کی گئی ہے۔ یہاں اس کو آدم سے اپنی عداوت اور دشمنی نکالنے کی تدبیر سوچی اور آدم اور حوا کے پاس جا کر دوستی کے پردہ میں دشمنی نکالنے لگا۔ اس حال کو قرآن

مجید کی ان آیتوں میں بیان کیا گیا ہے فوسوس لہما الشیطن لیبدی لہما ما وی  
 عنہما من سواتہما وقال ما نکما سر بکما عن ہذا الشجرۃ الا ان تکونا  
 ملکین او تکونان من الخالدین وقاسمہما انی لکما لمن ذابہما فدلہما  
 بغرور فلما ذاقا الشجرۃ بدت لہما سواتہما وطفقا یخضقان علیہما من  
 وریق الجنۃ وناداہما سر بہما المر انہکما عن تلکما السجودۃ واقلکما  
 ان الشیطن لکما عدو ومبین ہ قال لار بنا ظلمنا انفسنا وان لم تغفر لنا  
 وترحمنا لنکونن من الخاسرین۔ پھر شیطان نے اون دونوں کو بہکایا تاکہ انکے  
 پیچھے ہوئے عیب کھولے اور کہا کہ تمہارے رب نے جو اس درخت کے پاس جانے سے  
 منع کیا ہے (وہ اس لئے منع کیا ہے) کہ شاید تم دونوں فرشتہ ہو جاؤ۔ یا ہمیشہ ہمیشہ زندہ  
 رہنے والے ہو جاؤ۔ اور اون کے پاس قسم کھائی کہ میں تم دونوں کو نصیحت کرتا ہوں۔ پھر  
 گڑبڑایا اون کو فریب سے۔ پھر جب اون دونوں نے درخت چکھا تو اون پر اون کے  
 عیب کھل گئے اور اپنے اوپر بہشت کے پتے جوڑنے لگے، اور اون دونوں کو اون کے  
 رب نے پکارا (اور کہا) کیا میں نے تمکو جس درخت سے منع نہیں کیا تھا اور میں نے  
 نہیں کہا تھا کہ شیطان تمہارا کھلا ہوا دشمن ہے۔ ان دونوں نے کہا ہے ہمارے رب ہم نے  
 اپنے نفسوں پر تسلیم کیا اگر تو ہم کو نہ بخشے گا اور ہم پر رحم نہ کرے گا تو ہم نامراد ہو جائیں گے، حضرت  
 آدم اور حوا کی اس عذر خواہی پر خدائے تعالیٰ نے اون کی غلطی معاف فرمادی۔ اس کے  
 متعلق سورہ طہ میں یہ آیت ہے شو اجتبہ لہ ربہ فتاب علیہ وھذا ہی پھر نوازش  
 کی اس کے رب نے پھر متوجہ ہوا اون کی طرف اور راہ پر لے آیا۔ یہاں تک قرآن مجید  
 میں خدائے تعالیٰ کی خلافت اور اس کی عظمت اور شان کا حال ملا راعلیٰ یعنی زمین سے

او پر کی مخلوق کے سامنے کا بیان ہوا ہے۔ ان حالات کے پڑھنے سے اور ادا پر غور  
 کرنے سے ثابت ہو جاتا ہے کہ (۱) خلافت کا مسئلہ خود اللہ تعالیٰ کا نکالا ہوا ہے اور نہ وقت  
 اللہ تعالیٰ کی طرف سے ہے (۲) خلیفہ کی تعظیم کا حکم اللہ تعالیٰ نے فرشتوں تک کو دیا  
 ہے (۳) صرف خدا کے سب سے پہلے خلیفہ حضرت آدم علیہ السلام سجدہ کرنے سے  
 انکار کرنے کے جرم کی سزا میں ابلیس کی پھلی عبادت تباہ ہو گئی اور اس پر خدا تعالیٰ  
 کی لعنت برسی اور اس کو نکل جانے کا حکم دیا گیا۔  
 ان نتیجوں پر غور کرنے سے خلافت کی اہمیت سمجھ میں آجاتی ہے۔



الحمد لله الذي  
البحر والشجر

بخله خليفه آدم

آغاز - او

ابن عبدی

آدم و شیطان

آدم کی عظمت کو

بکس سے زیادہ

مستحق

ہر س کے



## بِسْمِ اللّٰهِ الرَّحْمٰنِ الرَّحِیْمِ ۝

الحمد لله الذی خلق الانسان وعلمه البیان الشمس والقمر بحسبان  
والنجم والشجر يسجدان والسماء رفعها ووضع المیزان -

پہلے خلیفہ آدم علیہ السلام کا زمین پر بھیجا جانا اور زمین پر خلافت کا

آغاز۔ اور پہلے انبیاء علیہم السلام کی مختص القوم خلافت

اب خدا تعالیٰ کو اپنی خلافت کا زمینی مخلوق کے سامنے اظہار منظور ہوا۔ جس کے  
واسطے آدم کو شیطان کے بہکانے کے واقعہ سے ایک ذریعہ پیدا ہو گیا۔ اور اللہ تعالیٰ  
نے آدم کی غلطی کو معاف کر کے آدم کو اور ابلیس کو زمین پر چلے جانیکا حکم دیدیا۔ قرآن  
پاک میں یہ حال اس آیت میں بیان ہوا ہے۔ وَقَلْنَا اهبطوا بعضکم لبعض عدا و لکم  
فی الارض مستقر و متاع الی حین۔ اور ہم نے کہا کہ تم یہاں سے اتر دو۔ تم ایک  
دوسرے کے دشمن ہو اور تم کو ایک خاص وقت تک زمین پر ٹھہرنا ہی اور کام کرنا ہی پھر

آدم اور اون کی اولاد کو ہدایت کی گئی فاما یا تینکھ منی ہدی فمن تبع ہدی  
 فلا خوف علیہم ولا ہم یحزنون والذین کفروا وکذبوا یا ینتوا اولئک  
 اصحاب النار ہم فیہا خالدون پھر جب ہمارے پاس میری طرف سے ہدایت  
 آئے پھر جو کوئی میری ہدایت پر چلے گا تو اس کو کوئی خوف اور غم نہیں ہے اور جو  
 (میری ہدایت سے) انکاری ہو اور میری نشانیوں کو جھٹلایا وہ دوزخ کے لوگ  
 ہیں اور ہمیشہ اسی میں رہیں گے۔ اس آیت کو دیکھو۔ کہ اس میں اللہ تعالیٰ نے آدم اور  
 ان کی اولاد کو اون کے زمین پر بسنے کے بعد جو خدا تعالیٰ کی ہدایتیں خدا کے خلیفہ  
 انبیاء علیہم السلام کے ذریعہ سے آنے والی تھیں۔ اون سے آدمی کی نسل کے زمین پر  
 آباد ہونے سے پہلے آگاہ کر دیا۔ تاکہ آدمی کو خلافت کی اطاعت کرنے میں کوئی حجت  
 باقی نہ رہے۔ یہ صاف صاف زمینی خلافت اور خلیفوں کے دنیا میں آنے کی بشارت  
 قرآن پاک میں موجود ہے۔ پھر اللہ تعالیٰ نے آدم اور اس کی اولاد کو۔ اس سے بھی  
 متنبہ کر دیا کہ آدمی کو صرف ایک خاص وقت تک دنیا میں رہنا ہی اور اپنے ذمہ کے  
 کام کرنا ہی۔ تاکہ آدمی یہ نہ خیال کرنے لگے کہ دنیا میں اون کا رہنا لازوال ہے۔ یہ بھی آدمی  
 کو بتا دیا کہ دنیا سے مر کر جانے کے بعد اس کو خدائی حکم کی تعمیل کی عوض دائمی آرام  
 اور راحت ملیگی جس کا سلسلہ کبھی ختم نہیں ہوگا۔ اور اگر آدمی خدا کے حکم کی تعمیل میں عذر  
 کریگا یا حیلہ بہانہ کریگا اور خدا کے حکم کے آگے دنیا کی مصطلحتوں کو مقدم رکھے کہ خدا کے حکم  
 کی تعمیل میں پہلوتی کریگا اور اس طرح دنیا کی مصطلحتوں کو شرک فی امر اللہ کا درجہ دیگا۔ تو  
 ایسے مشرک آدمی کے مرنے کے بعد اون کو ہمیشہ ہمیشہ کے واسطے دکھ اور بے چین میں مبتلا  
 کر دیا جائیگا۔ دنیا کی زندگی کی بے ثباتی اور آخرت کی زندگی کی کھینچائی اور لازوالی پر۔

قرآن مجید میں  
 تو ذنون  
 ہو۔ حالانکہ آخر  
 غرض خدا  
 بہترین مخلوق  
 کے واسطے اپنی  
 تاکہ زمین پر خدا  
 کی نسل زمین پر  
 اور انبیاء علیہم السلام  
 تاکہ انبیاء علیہم السلام  
 ہو۔ اس حقیقت  
 اس طرح بیان  
 اور حینائی  
 اور اس دھڑلے  
 علیک من قبل  
 منذرین لئلا  
 ہو جسے کہ بعض  
 اور بعض اور  
 اور یونس اور

قرآن مجید میں جا بجا آدمیوں کو متنبہ کیا گیا ہے۔ سورہ اعلیٰ میں اسکی نسبت کہا گیا ہے۔ بل  
تو نرون الحیوة الدنیا والآخرۃ خیر والبقا۔ بلکہ تم دنیا کی زندگی کو مقدم کھتے  
ہو۔ حالانکہ آخرۃ دکی زندگی، زیادہ اچھی اور ہمیشہ رہنے والی ہے۔

غرض خداوند تعالیٰ نے ہماری اس زمین پر اپنی مخلوق کو پیدا کر کے اوس میں اپنی  
بہترین مخلوق، آدمی کو، مخلوق کے انتظام کے واسطے ظاہر کیا اور آدمی کی نسل کی ابتدا  
کے واسطے اپنی خلافت کا سلسلہ اس طرح قائم کر دیا۔ جیسا اوپر تفصیل کے ساتھ بیان ہوا ہے  
تاکہ زمین پر خدائی قانون کے مطابق امن امان اور انتظام قائم رہے، جیسے جیسے آدمی  
کی نسل زمین پر پھیلتی گئی اسی طرح خدا کی خلافت بھی ہر جگہ اور ہر وقت میں پہنچتی رہی  
اور انبیا علیہم السلام اس فرض کو پورا کرتے رہے۔ اللہ تعالیٰ نے کوئی ملک کوئی قوم اور کوئی  
زمانہ ایسا نہیں چھوڑا جہاں خلافت کا فرض پورا کرنے کے واسطے اپنے رسولوں کو نہ بھیجا  
ہو۔ اس حقیقت کو اللہ تعالیٰ نے رسول اللہ صلی اللہ علیہ وسلم کو مخاطب کر کے قرآن مجید میں  
اس طرح بیان فرمایا ہے انا اوحینا الیک کما اوحینا الی نوح والنبیین من بعدہ  
واوحینا الی ابراہیم واسماعیل واسحق و یعقوب والاسباط وعیسیٰ وایوب  
ویونس و ہارون و سلیمان و ایتنا داؤد زبوراً، ورسلا قد قصصناہم  
علیک من قبل ورسلا لم نقصص ہم علیک وکلہم اللہ موسیٰ تکلیما، مبشرین  
منذرین لعلایکون للناس علی اللہ حجة۔ ہم نے تیری طرف (یہی ہے) وحی بھیجی  
ہی جیسے کہ ہم نے نوح اور ارون کے بعد کے نبیوں کی طرف وحی بھیجی تھی۔ اور ہم نے ابراہیم  
اور اسماعیل اور اسحق اور یعقوب اور اونکی اولاد کی طرف وحی بھیجی تھی۔ اور عیسیٰ اور ایوب  
اور یونس اور ہارون اور سلیمان پر (وحی بھیجی تھی) اور داؤد کو ہم نے زبور دی۔ اور

بہت سے رسول (ہم بھی چکے ہیں) جن کے قصہ ہم تجھ سے بیان کر چکے ہیں اور بہت سے  
 رسول (ایسے بھی ہیں) جن کے قصہ ہم نے تجھ سے نہیں بیان کیے۔ اور موسیٰ سے اللہ نے  
 بات چیت کے طریقہ پر کلام (بھی) کیا (یہ سب رسول) خوشخبر بیٹے والے اور ڈرانے  
 والے تھے تاکہ اللہ تعالیٰ پر آدمیوں کی کچھ حجت باقی نہ رہے۔ خلیفہ اور انبیاء علیہم السلام  
 کی آمد کی نسبت ایک دوسری جگہ قرآن پاک میں کہا گیا ہے وان من امہ الاحضالینما  
 نذیر اور کوئی قوم ایسی نہیں ہے جس میں ڈرانے والا نہیں ہو گزرا سورہ رعد میں ہے  
 وکل قوم مہاد ہر قوم کے واسطے ہدایت کرنے والا ہے۔

یہ خلافتیں ابتدا میں اپنے اپنے وقت میں خاص خاص قوموں سے متعلق ہوتی تھیں اور  
 جو رسول یا خلیفہ آتے تھے ان کا تعلق کسی خاص ملک اور کسی خاص قوم سے ہوتا تھا اور  
 جس قوم اور جس ملک سے تعلق ہوتا تھا اس کی ضرورتوں کے مطابق وہ خلیفہ اور نبی  
 خدائی احکامات جاری کرتے تھے اور ان کی نگرانی کرتے تھے اسی طرح ہر قوم کا رسول  
 اپنی اپنی قوم کی رہنمائی کرتا تھا۔ قرآن مجید میں پچھلی خلافتوں اور رسالتوں کے مختصر القوم  
 ہونے کا تذکرہ موجود ہی یہاں تک کہ خاص قومی نسبت کے ساتھ بعض نبیوں کے نام  
 بھی بیان کیے گئے ہیں۔ جیسا کہ حضرت نوح کی نسبت کہا گیا ہے ولقد امرسلنا نوحاالی  
 قومه فلیث فیہم اور البتہ نوح کو ہم نے اوس کی قوم کی طرف بھیجا پھر وہ اوس میں  
 رہا۔ حضرت موسیٰ کی نسبت کہا گیا ہے واذ قال موسیٰ لقومہ یا قوم لہم توذونہنی و  
 قد تعلمون انی رسول اللہ الیکم اور جب موسیٰ نے اپنی قوم سے کہا کہ اے قوم  
 تو مجھ کو کیوں تکلیف دیتی ہو حالانکہ تو جانتی ہو کہ میں تیری طرف خدا کا بھیجا ہوا ہوں اور  
 حضرت عیسیٰ کی نسبت بیان ہوا ہے واذ قال عیسیٰ ابن مریم یبنی اسرائیل

انی رسول اللہ الیکم اور جس وقت مریم کے بیٹے عیسیٰ نے بنی اسرائیل سے کہا کہ  
 میں تمہاری طرف خدا کی جانب سے بھیجا ہوا ہوں۔ یہ چند مثالیں قرآن مجید سے پھیلی  
 خلافتوں اور رسالتوں کے محض القوم ہونے کے ثبوت کے واسطے یہاں بیان کر دینا  
 کافی ہیں۔ ان قرآنی آیتوں سے ظاہر ہوتا ہے کہ اس طرح خدا کی حجت پوری کرنے کے  
 واسطے پھیلی قوموں کی ہدایت کی غرض سے انبیاء علیہم السلام آتے رہے اور خلافت کا  
 فرض پورا کرتے رہے۔ مگر ابلیس نے تو اپنے ملعون ہونے سے جل کر پہلے خلیفہ آدم علیہم السلام  
 کے وقت سے آدمی کی نسل کے گمراہ کرنے کا بیڑا اٹھایا ہے اور کچھ پھیلنے کی وقت  
 میں جب کبھی موقع ملا۔ ابلیس نے ان کی قوموں کو بہکا کر اون کی دنیا اور آخرت کے تباہ  
 کرنے میں کسر نہیں اٹھار کھی جس سے ان قوموں میں منافرت پیدا ہوئی، قومی ملکی تعصب  
 بھڑکا اور جھگڑہ فساد برپا ہو کر خون خرابے تک ذوبت پہنچی۔ دوسری طرف ابلیس نے  
 ان قوموں کے دولت مندوں میں آرام طلبی اور عیش و عشرت کی عادتیں ڈالیں اور ان کو خدا  
 کی مخلوق کے درد سے بالکل بے پردہ اور غافل کر دیا اور اس طرح اون میں بدکاری اور  
 بد معاشی شروع ہو گئی۔ یہ حالتیں پھیلی قوموں میں ایسی پھیل جاتی تھیں کہ وہ قومیں خدا کی  
 نافرمانیاں علانیہ کرنے لگ جاتی تھیں اور اپنے نبیوں اور خلیفوں کا کتنا بھی نہیں مانتی  
 تھیں جب خرابی کی صورت اس درجہ تک پہنچ جاتی اور خدا کی زمین سے امن امان مفقود  
 ہو جاتا اور ظلم و ستم کا بازار گرم ہو جاتا۔ اس وقت ایسی گمراہ بدکار اور ظالم قوموں پر  
 خدا تعالیٰ کے عذاب نازل ہوتے اور وہ قومیں اور ان کے ملک تباہ اور برباد کر دیے جاتے  
 ایسی گمراہ قوموں کی تباہی کا حال سورہ یونس کی اس آیت میں قرآن مجید میں بیان کیا  
 گیا ہے ولقد اهلكنا القرون من قبلکم لما ظلموا و جاہلتمہم رسلمہم بالبینت و

ماکانوا لیومنون اذ ذلک منجز القوم الجومین اور تم سے پہلے بہت سی بستیاں ہم  
 تباہ کر چکے ہیں جبکہ انہوں نے ظلم کیا حالانکہ ادن کے رسول ان کے پاس نشانیاں لیکر  
 پہنچ چکے تھے اور ان سے یہ بھی نہ ہو سکا کہ ایمان لے آتے۔ اور اس طرح ہم ہر سرکش قوم  
 کو نذر دینگے۔ اس آیت شریف میں اسلام سے پہلے کی قدیم نافرمان قوموں کی بستیاں  
 برباد کرنے کا حال بیان کیا گیا ہے۔ جن بستیوں کے لوگ اپنے رسولوں اور خلیفوں کا کہنا  
 نہیں مانتے تھے اور ان رسولوں اور خلیفوں کے بتائے ہوئے خدائی قانون کے موجود  
 ہوتے ہوئے انکی طرف سے بے پرواہی ہو کر اپنے بنائے ہوئے انسانی قانون کی آڑ میں  
 ظلم کرتے تھے۔ اس آیت میں تنبیہ کے واسطے یہ بھی بتا دیا گیا ہے کہ ایسے خدائی قانون کو  
 دانو کی سزاؤ کی خانہ دیرانی ہے۔ تاکہ مسلمان دنیوی قانون کے مقابلہ میں خدائی قانون  
 کی پابندی کی طرف زیادہ راغب ہو جائیں۔ اس آیت سے معلوم ہوتا ہے کہ ظلم بہت بڑا  
 گناہ ہے مگر ظلم کیا چیز یہ بھی غور طلب امر ہے آجکل ظلم کا لفظ کسی کمزور کے مار پیٹ کہنے  
 یا کسی کا مال چھین لینے یا کسی بے گناہ کو قتل کر دینے کے فعل کے واسطے استعمال ہوتا ہے  
 بیشک یہ سب باتیں انصاف کے خلاف ہیں اور اسی وجہ سے ظلم کے اندر شامل ہیں مگر  
 قرآن مجید میں شرک کو بہت بڑا ظلم بیان کیا گیا ہے۔ دیکھو قرآن کی آیت جہاں کہا گیا ہے  
 ان الشرك لظلم عظیم یعنی شرک سب سے بڑا ظلم ہے یا دیکھو۔ شرک کا لفظ بڑا وسیع ہے  
 جہاں یہ شرک ہے کہ خدا کی عبادت میں کسی دوسرے کی عبادت کو شریک کیا جائے وہاں  
 یہ بھی شرک ہے کہ خدا تعالیٰ کے صریح حکموں کو نظر انداز کیا جائے اور اس کے مقابلہ میں کوئی  
 کے حکموں کی تعمیل کی جائے۔ خوب سمجھ لو۔ صرف خدا تعالیٰ احکم الحاکمین ہے اس کے قانون  
 اور اس کے حکم کے مقابلہ میں کسی انسانی قانون یا انسانی حکم کی کچھ بھی حقیقت نہیں ہے۔ اور

خدائی قانون اور حکم کے موجود ہوتے ہوئے اس سے صریحی خلاف - انسانی قانون یا انسانی  
 حکم کی تعمیل کرنا۔ یہ بھی شرک فی امر اللہ ہی۔ دنیا کے حاکموں کا اثر صرف اس دنیا کی زندگی  
 تک رہیگا اور مرنے کے بعد یہ اثر نیست و نابود ہو جائیگا مگر اللہ تعالیٰ کے حکموں کا اثر  
 اس زندگی میں بھی رہیگا جیسا کہ نافرمان قوموں کی بستیوں کی تباہی کی مثال سے ظاہر  
 ہوتا ہی اور مرنے کے بعد قیامت بلکہ اسکے بعد بالآباد تک قائم اور دائم رہے گا۔ مسلمانوں  
 آجکل کا زمانہ تمہارے واسطے بڑے امتحان کا زمانہ ہی دنیا کا خوف اور دنیا کا لالچ سامنے  
 کر کے۔ تمہارا پرانا آبائی دشمن ابلیس تمکو بہکا تا ہی اور خدائی قانون اور خدائی حکم تمہارے  
 مجید اور حدیث شریف کے مقابلہ میں اس پاک قانون اور حکموں کے صریحی مخالف۔  
 دنیاوی قانون اور دنیوی حکموں کی تعمیل کی ترغیب دیتا ہی۔ تم کو بہت احتیاط سے  
 قدم اٹھانا چاہیے تاکہ اس کٹھن امتحان میں تم پورے اور ترو اور اپنے احکم الحاکمین کے  
 سامنے سرخرو ہو کر جاؤ۔ بہر حال اوپر کے بیان سے اور دوسری قرآنی آیات سے ثابت  
 ہوتا ہی کہ اس طرح مختص القوم خلافتیں پہلے زمانہ میں اپنے اپنے وقت میں۔ اپنا فرض  
 پورا کرتی رہیں اور جن قوموں نے ان خلافتوں کی ہدایت کی طرف سے بے پڑہی  
 برتی یا اونکے حکم جو خدائی حکم تھے نہیں مانے۔ وہ قومیں تباہ و برباد ہوتی رہیں۔ مگر  
 اس قوم وار خلافت سے ابلیس کو ایک خاص موقعہ آدم کی اولاد کے باہم عداوت  
 اور دشمنی کہنیکا اور بل گیا اور ملکی اور قومی تعصب کے پردہ میں آدمیوں کی دشمنی اور عداوت  
 کو بھڑکا دینے کے بہت سے ذریعے پیدا ہو گئے جس سے فتنہ و فساد اور آدمی کی نسل  
 میں خون خرابے برپا ہونے لگے اور بھائی کی بنیاد جم گئی۔ خدا تعالیٰ کا منشا اس نہ میں  
 پر آدمی کے ذریعہ سے انتظام اور امن امان قائم کرنے کا اور محبت ہمدردی خلوص اور پیارا

کے جزیات ظاہر کرنے کا تھا لیکن ابلیس کی چالوں سے جسکو قوم دار خلافت سے لچھا  
موقعہ مل گیا۔ اس میں کھنڈت پر لگی اور اس طرح اس زمین پر محض القوم خلافت کچھ مفید  
ثابت نہیں ہوئی۔

تمام آدم کی اولاد ایک خلافت کے جھنڈے کے تلے محض القوم اور  
مخص الملک امتیاز برطرت

اللہ تعالیٰ کی ذات تو رب العالمین ہر اوسکی قدرت انسان کے دہم اور گمان سے بالا  
ترہی۔ وہ ہر چیز کا پیدا کر نیوالا ہی کسی مخلوق کی کیا حقیقت ہی کہ خالق کے انتظام میں  
فرق ڈال سکے۔ ابلیس کیسا ہی مغتری اور کیسا ہی چالاک ہو مگر ہے تو خدا ہی کی مخلوق۔  
خالق کی مرضی کے مقابلہ میں مخلوق کی مرضی کیسے حل سکتی ہے جب ابلیس نے محض القوم  
اور مخص الملک اور وقتی خلافتوں کی آڑ میں۔ آدم کی اولاد کے آپس میں رشک حسد ستی  
اور عداوت کا اس طرح بیج بو دیا۔ اوسوقت اللہ الرحمان الرحیم کی رحمت میں ایک نئی لہر  
پیدا ہوئی اور وہ وقت آگیا کہ وہ قادر قیوم۔ آدم کی اولاد کی باہم محبت الفت پیارا اور  
اخلاق کی وہ مضبوط صورت ظاہر کر دے جو ازل سے اوسکی مشیت میں تھی۔ اس کے  
دلسطے ضرورت تھی کہ تمام انسانی نسل بلا لحاظ ملک کے، بلا لحاظ قوم کے، بلا لحاظ خاندان  
کے، اور بلا لحاظ رنگ کے۔ ایک ایسے اصول کے ماتحت اکٹھا کر دیک جائے جس میں کسی  
دقت اور کسی حالت میں فرق نہ پڑ سکے اور وہ اصول ایسے مضبوط اور ایسے مکمل ہوں  
جن میں کسی زمانہ اور کسی حالت میں ترمیم کی ضرورت باقی نہ رہے اور یہ اصول ہر قوم  
ہر ملک میں ہمیشہ ہمیشہ اپنا فائدہ ظاہر کرتے رہیں۔ ایسی اعلیٰ نعمت سے آدمی کی نسل کو



مال مال کرنے کے واسطے ضرورت تھی کہ یہ کام صرف ایک ذات کی سپرد کیا جائے  
 اور جس ذات کی سپرد کیا جائے وہ شخص ایسا عالی ظرف عالی حوصلہ عالی دماغ ہو جو تمام  
 پچھلے گزرے ہوئے رسولوں اور خلیفوں کی تصدیق کرتے ہوئے اس کے مختص القومی  
 اصولوں میں ایسی آسان ترمیم کرے جس سے ابلیس کو مختص القومی جذبات میں نفرت اور  
 غصہ پیدا کر شینے کا موقعہ باقی نہ رہے اور وہ شخص تمام آدمی کی نسل کو ایک خدائی خلافت  
 کے جھنڈے کے تلے اکٹھا کرنے کی قابلیت اور ہمیشہ ہمیشہ کے واسطے خدائی خلافت کا  
 فیض جاری رکھنے کے انتظام کی اہلیت رکھتا ہو۔ ایسا مکمل انسان اخیر زمانہ کے واسطے  
 اللہ تعالیٰ نے پہلے سے چن رکھا تھا اور وقت موقعہ اور ضرورت دیکھ کر دنیا جہان کے  
 مالک نے اس انسان کو بھیج کے یہ اہم ذمہ داری کا کام اس شخص کی سپرد کر دیا وہ شخص  
 اور وہ مکمل انسان جب کو اللہ تعالیٰ نے اس کام کے واسطے بھیجا ہمارے سرکار حضور محمد  
 مصطفیٰ اصلی اللہ علیہ وسلم کی ذات ہی جن کی شان میں اللہ تعالیٰ قرآن پاک میں فرماتا ہے  
 محمد رسول اللہ والذین معہ اشدا علی الکفار رحماء بینہم تو اہم رکھا  
 بعد یدبتغون فضلا من اللہ ومرضوانا (ترجمہ) محمد صلی اللہ علیہ وسلم خدا کی بھیج  
 دے ہیں اور جو ان کے ساتھ ہیں وہ کافروں پر سخت اور آپس میں رحم کرنے والے ہیں  
 اور ان کو رنج کرتے سجدہ کرتے دیکھ گا وہ اللہ کے فضل اور اس کی رضامندی کی تلاش میں  
 رہتے ہیں اس آیت میں حضور سرور عالم صلی اللہ علیہ وسلم کی رسالت اور آپ کے ساتھ  
 ان ذکرہ ہی جن سے خلافت کا سلسلہ حضور کی وفات شریف کے بعد قائم ہونی والا تھا چونکہ  
 اس آخری خدائی خلافت رسول اللہ صلی اللہ علیہ وسلم کی رسالت کے ذریعہ سے خدائی  
 اور نبی رحمت تمام جہان پر نازل کرنا تھی تاکہ ابلیس کے بوسے ہوئے زہر پلے پودے ہو  
 سہل

اور امتوں کے آپس کی منافرت کی جڑ بنیاد تباہ ہو جائے۔ اور آدم کی اولاد کے پستہیں  
 محبت اور ہمدردی کی لہریں جاری ہو جائیں اسلئے اللہ تعالیٰ کے براہ راست آخری  
 خلیفہ جناب محمد مصطفیٰ صلی اللہ علیہ وسلم۔ سہرا پارحمت بنا کر دنیا کی ہدایت کے واسطے اللہ  
 تعالیٰ کی درگاہ سے بھیجے گئے اور صمدیت کی بارگاہ سے آپ کو بجا طور سے ارشاد ہوا  
 ارسلناک الاخرجة للعلمین اور ہم نے (رے محمد) تم کو نہیں بھیجا مگر تمام جہان والوں  
 کے واسطے رحمت۔ یہ اس کی ایک صاف دلیل ہے کہ رسول اللہ صلی اللہ علیہ وسلم کی نبوت  
 تمام دنیا کے واسطے تھی۔ آپ کا تعلق کسی خاص فرقہ یا کسی خاص قوم یا کسی خاص ملک  
 سے نہیں تھا۔ اسکو قرآن مجید میں ایک دوسری جگہ صاف کھول دیا گیا ہے جہاں کہا گیا ہے  
 قل یا ایہا الناس انی رسول اللہ الیکم جمیعاً الذی لہ ملک السموات والارض  
 لا الہ الا هو یوحی ویمیت فامنوا باللہ ورسولہ النبی الامی الذی یومر باللہ  
 وکلمتہ والتبعوہ لعلکم تتقون۔ کہے رے محمد) اے لوگو میں تم سب کی  
 طرف یقینی اللہ کا بھیجا ہوا ہوں (وہ اللہ) آسمانوں اور زمینوں میں جسکی حکومت ہے۔ سو  
 اوسکے کوئی ذات عبادت کے لائق نہیں ہے وہی زندہ کرتا ہے وہی مار ڈالتا ہے۔ پھر تم  
 اور اوسکے رسول پر ایمان لے آؤ (ایسا رسول) جو ان پڑھے اور اللہ اور اوسکے کلام  
 پر یقین رکھتا ہے اور اوس (رسول) کے تابع رہو جاؤ تاکہ تم کو ہدایت مل جائے۔ اوس  
 پاک ان پڑھے ذات نے اپنے مالک کی وحی کے ذریعہ سے بنی آدم کے اتفاق اور اتحاد  
 اور انکی آپس کی محبت اور ہمدردی کے واسطے ایک سادہ مگر عجیب وغریب اصول ان  
 لفظوں میں آدمی کی نسل کے واسطے پیش کر دیا کہ تمام مسلمان آپس میں بھائی ہیں پس  
 بھائیوں کے درمیان صلح ہونا چاہئے انم المؤمنون اخوة فاصبحوا باین اخوة

اس عجیب و غریب اصول اور حکم سے تمام بنی آدم جو خدائی خلافت کے جھنڈے کے نیچے آہلچاہیں بھائی بھائی بن گئے۔ اس حکم سے خدائی خلافت والوں کے درمیان سے ملک و قوم نسل رنگت پیشہ کا تمیز بالکل اٹھ گیا اور اس تفریق سے جو منافرت تعصب و تحارت کے جذبات پیدا ہو جاتے تھے وہ بالکل فنا ہو گئے اور ابلیس جو اس تفریق کے پردہ میں آدم کی اولاد کے باہم خون خرابے جاری کر دیا کرتا تھا اور خدا کی زمین میں آسے دن فساد پیدا کرتا رہتا تھا وہ معطل ہو گیا۔ دیکھو آدم کی اولاد کی آپس کی محبت آپس کے پیار اور آپس کی ہمدردی کا کیسا آسان اور کیسا مضبوط اصول ہے جو رسول اللہ صلی اللہ علیہ وسلم سے پہلے کسی نبی کسی رسول اور کسی خلیفہ کی شریعت میں نہیں تھا۔ اس طرح رسول اللہ صلی اللہ علیہ وسلم کے وسیلہ سے خدای تعالیٰ نے تمام انسانی نسل کو ایک خلافت کے جھنڈے کے نیچے اکٹھا کر دیا۔

محمد رسول اللہ صلی اللہ علیہ وسلم سے پہلے اور آپ کی ذات بابرکات تک اکثر خدای تعالیٰ کی خلافت اور رسالت ایک ہی ذات میں ہوتی چلی آتی تھی جیسے حضرت آدم علیہ السلام خدا کے خلیفہ بھی تھے اور رسول بھی تھے اور یہی حال ذومرے انبیاء علیہم السلام کا تھا جیسا کہ اوپر ایک جگہ علامہ زنجشیری رحمۃ اللہ علیہ کے قول سے معلوم ہو چکا ہے انبیا علیہم السلام کو نبوت رسالت یا خلافت سیدھی خدای تعالیٰ کے یہاں سے عطا فرمائی جاتی تھی۔ لیکن ہمارے سرکار جناب احمد مصطفیٰ صلی اللہ علیہ وسلم کی ذات بابرکات تک سیدھی اللہ تعالیٰ کی طرف سے نبوت رسالت پہونچنے کا سلسلہ تو حتم ہو گیا۔ کیونکہ اب بنی آدم پر کامل دین ظاہر ہو چکا اور خدا کی نعمتیں رسول اللہ صلی اللہ علیہ وسلم کی ذات سے پوری ہو گئیں جیسا کہ قرآن مجید میں آپ کو مخاطب کر کے کہا گیا ہے *النیوم اکملت*

لکم دینکم وانصمت علیکم نعمتی ورضیت لکم الاسلام دیناً آج تمہارے  
 واسطے میں نے تمہارا دین پورا کر دیا اور اپنی نعمت تم پر حتم کر دی اور تمہارے واسطے  
 اسلام کا مذہب چن دیا۔ آدم کی اولاد کو ایسے اعلیٰ انعام سے سرفراز کر کے نبوت یا  
 اپنی ذات کی سیدھی خلافت کا سلسلہ خدا تعالیٰ نے رسول اللہ صلی اللہ علیہ وسلم کے بعد  
 بند کر دیا اور آپ کی نسبت قرآن مجید میں فرمایا ماکان محمد اباً احد ولا کن رسول  
 اللہ و خاتم النبیین محمد کسی کا باپ نہیں تھا لیکن خدا کا رسول اور نبوت کی انتہا  
 تھا۔ ان آیتوں سے معلوم ہو جاتا ہے کہ رسول اللہ صلی اللہ علیہ وسلم کے بعد جبکہ خدا کی  
 سب نعمتیں پوری ہو چکیں تو وحی کے سلسلہ کی ضرورت نہیں رہی۔ مگر آدم کی اولاد کو  
 خدا اور رسول کا رستہ بتانے والے کی ہر وقت حاجت ہوگی۔ اس سبب سے رسول اللہ  
 صلی اللہ علیہ وسلم کی امت میں آپ کی خلافت کا سلسلہ اللہ تعالیٰ نے قائم رکھا اور قرآن  
 مجید میں ارشاد فرمایا وعد اللہ الذین امنوا منکم و عملوا الصالحات لیستخلفنہم  
 فی الارض کما استخلف الذین من قبلہم جو تم میں ایمان لائے اور اچھا کام کرتے  
 ہے اللہ نے ان سے وعدہ کیا ہے کہ اللہ ان کو زمین پر ضرور خلیفہ بنا لیا گیا ہے اور ان سے  
 پہلے وہ خلیفہ بنا رہا ہے یہ آیت صاف بتاتی ہے کہ دنیا میں خلافت ہمیشہ آتی رہی ہے  
 اور آتی رہے گی۔ خلافت کا یہ پیغام خدا تعالیٰ کی طرف سے۔ محمد رسول اللہ صلی اللہ علیہ وسلم  
 کے وسیلہ سے۔ ایسا تیرہ سو چالیس برس پیشتر آدمی کی نسل کی آگاہی کے واسطے آپکا ہی  
 یہ انسانی پیغام نہیں ہے جو اب بنا لیا گیا ہو یہ خدائی پیغام ہے۔ اس سے صاف معلوم  
 ہو جاتا ہے کہ قرآن مجید کی رو سے خلافت کے مسئلہ کو خدا تعالیٰ کی طرف سے سمجھنا ہر مسلمان  
 کا فرض ہے خواہ اس کا تعلق کسی اسلامی فرقہ سے ہو۔ رسول اللہ صلی اللہ علیہ وسلم

کی اُمت میں خلافت کے سلسلہ کے متعلق قرآن پاک میں ایک دوسری جگہ کہا گیا ہے  
 وَلَنْ نَجْعَلَ لِكُلِّ فِتْنَةٍ كِتَابًا وَنَجْعَلُ لِكُلِّ أُمَّةٍ رَجُلًا يَشْهَدُ لَهُمْ عَلَىٰ مَا يَفْعَلُونَ وَلَا يَخْفَىٰ عَلَيْهِمْ شَيْءٌ مِّنْهُ لِيَتَّقُوا اللَّهَ وَالْيَوْمَآءَ وَالْآخِرَةَ وَيَتْلُوهُنَّ آيَاتِ الْكُرْآنِ وَالْحَمْدُ لِلَّهِ الْعَلِيِّ الْكَبِيرِ  
 اور لعلک ہم المفلحون اور تم میں ایک جماعت ہونا چاہیے کہ لوگوں کو نیکی کی  
 طرف بلائے اور اچھے کام کرنے کا حکم دے اور بُرے کام سے منع کرے۔ یہی فلاح  
 پانے والے لوگ ہیں۔ اس آیت کی تفسیر لکھے ہوئے علامہ زمخشری رحمۃ اللہ علیہ نے  
 تفسیر کشاف میں رسول اللہ صلی اللہ علیہ وسلم کی ایک حدیث شریف نقل کی ہے جس کے  
 الفاظ یہ ہیں من امر بالمعروف والنہی عن المنکر فهو خلیفۃ اللہ فی ارضہ  
 و خلیفۃ رسولہ و خلیفۃ کتابہ جو شخص نیکی کا حکم دے اور بُرے کام سے منع  
 کرے پس وہ خدا کا خلیفہ اس کی زمین میں ہے اور اس کے رسول کا خلیفہ ہے اور اس کی  
 کتاب کا خلیفہ ہے۔ قرآن مجید سے معلوم ہوتا ہے کہ اُمت محمدیہ میں یہی خلافت کا سلسلہ  
 اس اُمت کے دوسری اُمتوں پر شرف کا سبب ہوا ہے اور اسی سلسلہ کے باعث مابو  
 کو دوسری اُمتوں سے بہترین اُمت کہا گیا ہے اس آیت پر غور کرو وکنتم خیر اُمت  
 اخرجت للناس فامرون بالمعروف و تنہون عن المنکر و تو منون  
 باللہ تم (سب اُمتوں میں) اچھی اُمت ہو جو لوگوں کے واسطے کالی گئی ہیں۔ تم اچھے  
 کاموں کا حکم دیتے ہو اور بُرے کاموں سے منع کرتے ہو اور اللہ پر ایمان لاتے ہو۔ یہی  
 خلافت کا منصب ہے جس سے رسول اللہ صلی اللہ علیہ وسلم کی وفات شریف کے بعد  
 مختلف زمانوں میں مختلف خاندانوں میں رسول اللہ صلی اللہ علیہ وسلم کے خلیفہ ہوئے  
 اور اللہ کی شریعت، خدائی قانون کے اندر اچھی باتوں کی ہدایت اور بُری باتوں کی  
 ممانعت کے احکام اُمت محمدیہ میں جاری کرتے رہے ہیں اور انشاء اللہ قیامت تک

جاری کرتے رہینگے۔

اسلام کے خلیفہ۔ اسلامی قانون۔ شریعت کے مطابق احکامات جاری کرنے کے ساتھ ہی دنیوی آزاد حکومت کے ہمیشہ مالک رہے ہیں اور کسی نہ کسی طبقہ دینار ہمیشہ اون کا اقتدار اور جاہ و جلال اور آزاد سلطنت تسلیم کی گئی ہے۔ پچھلے تیرہ سو برس کی تاریخ میں کوئی زمانہ ایسا نہیں ملے گا جس میں اسلامی خلیفہ کی خود مختار سلطنت موجود نہ ہو۔

اس سبب سے کہ ہر شخص میں اتنی روحانی قوت پیدا ہو جانا ممکن نہیں ہے کہ وہ بے چون چرا شریعت اسلام کی پابندی کرے۔ اس کی پابندی کرانے کے واسطے دنیوی اقتدار اور حکومت کے جلال اور جبروت کی ضرورت ہوگی جس کے واسطے خلیفہ کے قبضہ میں ایک آزاد سلطنت کا ہونا ہمیشہ ضروری سمجھا گیا ہے اور ہمیشہ اسکے واسطے مسلمانوں کو شمش کرتے رہے ہیں اور انشا اللہ کو شمش کرتے رہینگے۔ تاکہ اسلام کا پر امن اور آدمی کی نسل میں اتحاد پیدا کرنے والے قانون کی دنیا کے آدمیوں تک پہنچنے میں کسی طرف سے مزاحمت نہ ہو سکے۔

یہ ہی وہ مضبوط اور مکمل اصول ہیں جو قرآن مجید اور حدیث شریف میں اللہ تعالیٰ اور اس کے رسول نے آدمی کی نسل کے واسطے محفوظ کر رکھے ہیں اور خلیفوں کو اس کے اجرا کا فرض سپرد کر دیا ہے تاکہ ہمیشہ ہمیشہ کے واسطے خدائی خلافت کا فیض بنی آدم میں جاری رہنے کا انتظام مستقل ہو جائے اور دائم قائم رہے تاکہ دنیا کے آدمی قیامت تک اسی سے فائدہ اٹھاتے رہیں۔ مبارک ہے وہ مقدس ذات جس کے ذریعہ سے اللہ تعالیٰ نے مستقل نعمت ہم کو عطا فرمائی۔ رصل اللہ تعالیٰ علی خیر خلقہ محمد وآلہ وصحابہ و خلفائہ جمعین

برجمنک یا رحم الراحمین

MOONIS BOOK DEPOT

Sotha Street.


Delhi - 110 001 (INDIA).

کے  
پر  
تاریخ  
پہچون  
تقدیر  
یک  
ش  
ش  
ت  
عالم  
برکات  
جاری  
ادی  
لی  
جہیت




832









Header Section	

